

अमेरिका के विदेश सचिव रूबियो ने ढूँढ कर एस. जयशंकर से मुलाकात की और बहुत मीठी-मीठी बातें कीं

रूबियो के इस प्रयास से भारत का विदेश मंत्रालय अचंभित, पर खुश भी है

- रूबियो ने अपनी मीठी बातों से ट्रंप की तल्खियों को बेलेंस करने का प्रयास किया।
- भारत में यह धारणा जोर पकड़ती जा रही थी कि ट्रंप भारत से संबंधों को तत्कालिक आर्थिक लाभ के चश्मे से देखते हैं, न कि दीर्घकालीन स्थाई आर्थिक लाभ दृष्टि से।
- कुछ समय पूर्व तक 65 प्रतिशत भारतीय जनता अमेरिका से मैत्रीपूर्ण संबंध रखना चाहती थी जो 2023 में 50 प्रतिशत रह गई।
- भारत का विदेश मंत्रालय रूबियो के प्रयास से इसलिए भी प्रसन्न है, क्योंकि इस प्रयास से यह स्थापित हो गया कि वॉशिंगटन से भारत की मित्रता ऑटोमैटिक नहीं है, बल्कि यह रिश्ता भारत के आर्थिक हित व स्वायत्तता के आदर पर ही स्थापित हो सकता है।

इस्पात और दवा कंपनियों पर नए टैरिफ लगाए जाने के बाद नई दिल्ली के नीतिगत हलकों में उभरी आशंकाओं की शांत करना।

समय महत्वपूर्ण था। भारत में जनता की भावना, जो कभी अमेरिका के प्रति अत्यधिक सकारात्मक थी, अब फिसलने लगी है। सर्वेक्षणों के अनुसार, 2023 में जहाँ 65 प्रतिशत भारतीय अमेरिका के प्रति सकारात्मक रुख रखते थे, वहीं 2025 के मध्य में यह आंकड़ा बमूशिकल 50 प्रतिशत रह गया और यह धारणा बढ़ती जा रही है कि वॉशिंगटन का “अमेरिका फ्रस्ट” व्यापार एजेंडा

भारत जैसे साझेदारों को दरकिनार कर रहा है। व्यापक चिंता यह है कि ट्रम्प 2.0 में अमेरिका अपने सहयोगियों को दीर्घकालिक रणनीतिक विश्वास के बजाय, मुख्य रूप से अल्पकालिक आर्थिक लाभ के नज़रिए से देख रहा है।

इस प्रकार, रूबियो का हस्तक्षेप इसलिए भी अहम था, क्योंकि उन्होंने भारत-अमेरिका साझेदारी के स्तंभों- प्रौद्योगिकी सहयोग, रक्षा सहयोग और लोकतांत्रिक मूल्यों को दोहराया। उन्होंने कथित तौर पर सेमीकंडक्टर निवेश के विस्तार, संयुक्त रक्षा उत्पादन और लचीली आपूर्ति श्रृंखलाओं पर

चर्चा की, जो ग्लोबल मैनुफैक्चरिंग में चीन के विकल्प के रूप में उभरने की भारत की महत्वाकांक्षा के अनुरूप है। नई दिल्ली के लिए, ये प्रतिबद्धताएँ मायने रखती हैं: ये संकेत देती हैं कि अमेरिका के साथ संबंध सिर्फ एक बेलेंस-शीट गणना से नहीं बढ़कर हैं।

फिर भी, ये प्रतीकात्मकता इस विषमता को छिपा नहीं सकती। हालाँकि अमेरिका अपनी हिंद-प्रशांत रणनीति में भारत को एक महत्वपूर्ण साझेदार मानता है, फिर भी उसने व्यापार बाधाओं, डेटा स्थानीयकरण और (शेष अंतिम पृष्ठ पर)

प्रधानमंत्री ने छठ पूजा की शुभकामनायें दी

नयी दिल्ली, 27 अक्टूबर। प्रधानमंत्री नरेन्द्र मोदी ने सोमवार को देशवासियों को छठ पूजा के पहले अर्घ्य के मौके पर शुभकामनाएँ दीं। मोदी ने इस अवसर पर अपने एक्स पोस्ट पर कविता पोडवाल द्वारा

- उन्होंने कविता **पोडवाल का छठी मैया का भक्ति गीत** एक्स पोस्ट पर साझा किया।

गाया हुआ छठी मैया को समर्पित भक्ति गीत भी साझा किया। प्रधानमंत्री मोदी ने सोशल मीडिया एक्स पर अपने एक पोस्ट में लिखा, “देश भर के अपने परिवारजनों को महापर्व छठ के संख्या अर्घ्य की अनंत शुभकामनाएं।

इस पावन अवसर पर अस्ताचलगामी सूर्य को अर्घ्य अर्पित करने की हमारी परंपरा बहुत विशिष्ट है।

सूर्यदेव की कृपा से सबका कल्याण हो, सबको जीवन में सुख-संपदा और सफलता की प्राप्ति हो, यही कामना है। जय छठी मइया!”

स्वदेशी सर्वेक्षण पोत नौसेना में शामिल होगा

नयी दिल्ली, 27 अक्टूबर। देश में ही निर्मित सर्वेक्षण पोत इक्षक को अगले महीने कोच्चि नौसैनिक बेस में नौसेना के बेड़े में शामिल किया जायेगा। नौसेना के प्रवक्ता ने सोमवार को बताया कि इस पोत को 6 नवम्बर को नौसेना प्रमुख एडमिरल दिनेश के. त्रिपाठी की अध्यक्षता में आयोजित समारोह में नौसेना में शामिल किया जायेगा। इक्षक नौसेना में शामिल किये जाने वाला अपनी श्रेणी का तीसरा पोत है और यह उन्नत, अत्याधुनिक प्लेटफार्मों के

- **कोच्चि नौसेना बेस पर नौसेना प्रमुख की उपस्थिति में 6 नवम्बर को ‘इक्षक’ को बेड़े में शामिल किया जायेगा।**

निर्माण के प्रति नौसेना की दृढ़ प्रतिबद्धता को रेखांकित करता है। साथ ही इससे क्षमता संवर्धन और आत्मनिर्भरता की गति को आगे बढ़ाते हुए स्वदेशी जल सर्वेक्षण के क्षेत्र में उत्कृष्टता में एक नया मार्ग प्रशस्त हुआ है।

गार्डन रीच शिपविल्डर्स एंड इंजीनियर्स (जीआरएसई) लिमिटेड, कोलकाता द्वारा निर्मित पोत इक्षक में 80 प्रतिशत से अधिक स्वदेशी सामग्री का उपयोग किया गया है। यह पोत जीआरएसई और भारतीय एमएसएमई के बीच सफल सहयोग का प्रमाण है, जो आत्मनिर्भर भारत की भावना और शक्ति को गर्व से दर्शाता है।

जल सर्वेक्षण कार्यों की प्राथमिक भूमिका के अलावा इसे दोहरी भूमिका (शेष अंतिम पृष्ठ पर)

भारत-अमेरिका ट्रेड वार्ता ब्रेकथ्रू निर्णायक दौर में पहुँची

ट्रंप द्वारा रूस की ऑयल कंपनियों से कारोबार करने वाले बैंकों को प्रतिबंधित करने से धीरे-धीरे सभी देशों ने अन्यत्र रास्ता खोज लिया

- भारत ने भी मिडिल ईस्ट, लैटिन अमेरिकी कंपनियों से तेल खरीद शुरू कर दी, जिससे अमेरिका ने भारत पर लगाये रैसिप्रोकल टैरिफ हटाने का इरादा दिखाया।
- इस घटनाक्रम से भारत-अमेरिका ट्रेड, लाईन पर आना शुरू हो गया है।
- भारत के चीफ इकोनॉमिक एडवाइज़र ने कलकत्ता में पत्रकारों से बात करते हुए संकेत दिए।

बैंकों ने रूसी तेल कंपनियों के साथ किसी भी तरह के लेन-देन से परहेज करना शुरू कर दिया है। ट्रंप ने अपने ताजा आदेशों के तहत, रूस की दो सबसे बड़ी तेल कंपनियों, रोसेनेफ्ट और लुकोइल पर स्पष्ट रूप से प्रतिबंध लगा दिए हैं।

कई भारतीय कंपनियों कथित तौर पर अब मध्य पूर्व, लैटिन अमेरिकी और अमेरिकी कंपनियों से तेल खरीदने पर विचार कर रही हैं, जो रूसी तेल कंपनियों के साथ अपने खरीद समझौते

समाप्त कर रही हैं। एक बार जब वे कंपनियाँ रूसी तेल खरीद से दूर हो जाएँगी, तो विशेष दंडात्मक शुल्क हटाया जा सकता है।

यह घटनाक्रम अमेरिका के साथ एक बड़े द्विपक्षीय व्यापार समझौते का मार्ग प्रशस्त कर सकता है। अमेरिका चाहता है कि भारत और अमेरिका के बीच व्यापार संबंध, नए सिरे से तय किये जाएँ, जैसा कि उसने अन्य देशों के साथ किये थे।

भारत ने व्यापार वार्ता शुरू तो की

थी, लेकिन उसने अमेरिकी माँगों के आगे चुटने नहीं टेके और अपने व्यापारिक हितों पर डटा रहा। इसके परिणामस्वरूप, अमेरिकी राष्ट्रपति ने मनमाने ढंग से “भारतीय निर्यात पर रैसिप्रोकल टैरिफ” लगा दिए। अब तक दोनों देशों के बीच पाँच दौर की वार्ताएँ हो चुकी हैं, ताकि मतभेद दूर कर एक “फ्रेमवर्क एग्रीमेंट” (रूपरेखा समझौता) तैयार किया जा सके। लेकिन यह प्रयास सफल नहीं हो पाया, क्योंकि दोनों देशों के विचार कई मुद्दों पर अलग-अलग थे, विशेष रूप से कृषि क्षेत्र में बाज़ार तक पहुँच को लेकर।

जहाँ अमेरिका ने अपने कृषि उत्पादों के लिए अधिक पहुँच की माँग की थी, वहीं भारत ने भारतीय किसानों, खासकर छोटे किसानों, की चिंता के कारण अमेरिकी अनुरोधों को स्वीकार नहीं किया। इसके अलावा, दवाओं और (शेष अंतिम पृष्ठ पर)

राम मंदिर परिसर के सभी 15 मंदिरों का निर्माण पूरा

अयोध्या, 27 अक्टूबर। श्रीराम जन्मभूमि मंदिर के मुख्य मंदिर समेत परकोटे के छह मंदिरों (शिव, गणेश, हनुमान, सूर्य, मां भगवती, मां अन्नपूर्णा और शेषावतार मंदिर) का निर्माण पूरा हो गया है। साथ ही, इन सभी पर

- **श्रीरामजन्म भूमि तीर्थ क्षेत्र ट्रस्ट के महासचिव चंपत राय ने यह जानकारी दी व कहा कि ध्वजारोहण समारोह के बाद श्रद्धालु सभी मंदिरों में दर्शन कर सकेंगे।**

ध्वजदंड और कलश भी स्थापित कर दिये गये हैं। परिसर के सभी 15 मंदिर अब पूरी तरह से बनकर तैयार हैं। यह जानकारी श्रीराम जन्मभूमि तीर्थ क्षेत्र ट्रस्ट के महासचिव चंपत राय ने दी है। (शेष अंतिम पृष्ठ पर)

-श्रीनंद झा-
-राष्ट्रदूत दिल्ली ब्यूरो-
नई दिल्ली, 27 अक्टूबर। राहुल गांधी को बिहार में आखिरी बार 1 सितम्बर को देखा गया था, जब उन्होंने अपनी ‘चोटर अधिकार यात्रा’ की समापन रैली को संबोधित किया था। इसलिए सवाल यह उठता है कि आखिर क्या कारण है कि वे चुनावी राज्य बिहार में इतने लंबे समय से अनुपस्थित हैं? क्या उनका अनुपस्थित रहना महागठबंधन की इस रणनीति का हिस्सा है, कि राहुल बनाम मोदी का मुद्दा मुख्य रूप से सामने न आए? क्या इसका कारण यह है कि राहुल राज्य पार्टी नेतृत्व से नाखुश हैं, क्योंकि वह आरजेडी के साथ सीटों के बंटवारे पर दृढ़ता नहीं दिखा सका? या फिर क्या ऐसा इसलिए है कि तेजस्वी यादव को मुख्यमंत्री पद के उम्मीदवार के रूप में नामित किए जाने के बाद, वह नहीं चाहते कि उन्हें आरजेडी नेता के सामने दूसरे नम्बर के

सीजेआई गवई पर जूता फेंकने वाले के खिलाफ अवमानना की कार्रवाई नहीं

नई दिल्ली, 27 अक्टूबर। सुप्रीम कोर्ट ने सोमवार को वकील राकेश किशोर के खिलाफ चीफ जस्टिस ऑफ इंडिया (सीजेआई) बीआर गवई के

- **सुप्रीम कोर्ट ने जूता फेंकने क आरोपी राकेश किशोर के खिलाफ अपराधिक अवमानना की कार्यवाही से इन्कार कर दिया, क्योंकि सीजेआई गवई ने राकेश किशोर को माफ कर दिया है।**

खिलाफ अभद्र व्यवहार के मामले में अपराधी अवमानना की कार्रवाई शुरू करने से इनकार कर दिया। कोर्ट ने कहा (शेष अंतिम पृष्ठ पर)

विचार बिन्दु

यदि देश भक्ति का मतलब व्यापक मानव मात्र का हित चिंतन नहीं है तो उसका कोई अर्थ ही नहीं है। –महात्मा गाँधी

नोट के बदले वोट, लोकतंत्र पर चोट

लोकतंत्र में सर्वाधिक महत्व नागरिक– मतदाता का होता है। उसी के वोट के आधार पर यह तय होता है कि 5 वर्ष के लिए राज्य अथवा केंद्र में किस दल को बहुमत मिलेगा और किसकी सरकार बनेगी? चुनाव को निष्पक्ष और स्वतंत्र रूप से संपादित करने के लिए चुनाव आयोग का गठन किया गया है। चुनाव प्रक्रिया से संबंधित जनप्रतिनिधित्व कानून 1951 बनाया गया। इस कानून में चुनाव की प्रक्रिया का विस्तृत विवरण दिया गया है। इसमें उम्मीदवारों के लिए व्यय की अधिकतम सीमा लोकसभा के लिए 95 लाख तथा विधानसभा के लिए 40 लाख निर्धारित की गई है। इस कानून की अवहेलना होने पर किसी भी जीते हुए उम्मीदवार का चुनाव न्यायालय द्वारा निरस्त किया जा सकता है।

कानून के अतिरिक्त, चुनाव के दौरान मतदाताओं को प्रलोभन देने या प्रताड़ित करने के प्रकरण कुछ समय पहले तक बहुत अधिक सामने आते थे। कुछ दशक पहले, मतदान के एक दिन पहले शराब, सामग्री और नकद बांटना आम बात थी। ऐसा राजनीतिक दलों द्वारा इस सोच के साथ किया जाता था कि इस प्रकार सामग्री वितरण से मतदाता उनके पक्ष में मतदान करेंगे और वे सत्ता में आएंगे। अनेक बार ऐसा हो भी जाता था, क्योंकि भारतीय मतदाता अधिकांशतया अशिक्षित और निर्धन थे। तब मीडिया भी इतना अधिक जागरूक नहीं था। यह उल्लेखनीय है कि चुनाव खर्च की निर्धारित सीमा में, संबंधित उम्मीदवारों के दलों द्वारा किया गया खर्च सम्मिलित नहीं किया जाता है। इसीलिए चुनाव से पूर्व किया गया बड़ा खर्चा वह होता है जो किसी उम्मीदवार के खाते में तो नहीं जाता, किंतु मतदाताओं को रिझाने के लिए होता है। रैलियों, सभाओं के साथ ही आवश्यकता से अधिक वाहनों का प्रयोग, मतदाताओं को कई प्रकार से प्रलोभन देने का प्रयास, दलों की इसी धनराशि से होता आया है।

कानून के साथ ही, चुनाव प्रचार के दौरान शुचिता और गरिमा बनी रहे ,इसके लिए आदर्श चुनाव संहिता या “मॉडल कोड ऑफ कंडक्ट” बनाया गया। इसका उद्देश्य भाषा की मर्यादा बनाए रखना तथा सत्ता के दुरुपयोग को रोकना था। इस अवधि में सरकार के मंत्री, सांसदों एवं विधायकों पर सरकारी सुविधाओं का उपयोग करने पर भी प्रतिबंध लग जाता है। चुनावों की घोषणा होने के बाद सरकार कोई नीतिगत निर्णय भी नहीं ले सकती है।

चुनाव आयोग पर हाल ही के दिनों में यह आरोप लगते रहे हैं कि वह सत्ता धारी दल पर आदर्श चुनाव संहिता लागू करने में विपक्षी दलों की तुलना में कम सख्ती दिखाता है। आदर्श आचार संहिता के उल्लंघन को अनेक शिकायतें चुनाव अधिकारियों को प्राप्त होती हैं जिन पर केवल नोटिस देकर अपने कर्तव्य की इतिश्री कर ली जाती है। सामान्यतः ये शिकायतें चुनाव होने के बाद फाइलों में दबी रह जाती हैं। संभव है, इसी कारण, राजनीतिक दल एवं उनके नेता आदर्श आचार संहिता को बहुत गंभीरता से नहीं लेते। इस हेतु कोई कानूनी कारवाई भी नहीं की जा सकती क्योंकि आचार संहिता को कानूनी मान्यता प्राप्त नहीं है।

हाल ही के दिनों में, मतदाताओं को प्रलोभन देने का नया तरीका सामने आया है, जो एक प्रकार से मतदाताओं को खरीदने जैसा ही है। इस प्रकार का कार्य वे सभी दल करने में लगे हैं जो सत्ता में हैं। इसके कुछ उदाहरण देने उपयुक्त होंगे।

गत महाराष्ट्र विधानसभा चुनाव के पहले लगभग सभी चुनावी सर्वेक्षण यह बता रहे थे कि महा विकास अगाड़ी, जिसमें कांग्रेस, शिवसेना (उद्धव) और राष्ट्रवादी कांठोस पार्टी (शरद पवार) सम्मिलित थे, को बहुमत मिलेगा।

चुनाव से कुछ दिनों पूर्व महाराष्ट्र के मुख्यमंत्री ने ‘लाडकी बहिन’ योजना की घोषणा कर दी, जिसके अंतर्गत प्रत्येक निर्वाश्रित महिला के खाते में प्रतिमाह 1500 रुपए जमा करा दिए गए। इस कारण, चुनाव से ठीक पहले महिलाओं के खाते में 1500 रुपए जमा हो गए। क्योंकि योजना की घोषणा चुनाव की तिथियां घोषित होने से पूर्व की गई थी, चुनाव आयोग का कोई अधिकार इस रोकने का नहीं था। यह पैसा सरकारी

बिहार का चुनाव परिणाम यह तय करेगा कि बिहार का मतदाता क्या अपने खाते में एक बार सीधी धनराशि प्राप्त करके संतुष्ट हो जाएगा और इसके आधार पक्ष में मतदान करेगा? प्रशांत किशोर की जन सुराज को छोड़कर शेष सभी दल केवल मतदाताओं को नोट देकर वोट लेने की बात कर रहे हैं । इस प्रक्रिया में हम यह भूल गए कि नोट बांटकर वोट बटोरने का काम लोकतंत्र पर चोट करने वाला है।

खजाने से दिया गया जो सारा जनाता का पैसा था। इसका असर यह हुआ कि जब चुनाव के परिणाम आए तो सभी सर्वेक्षकों के निपरीत, भाजपा-शिवसेना (शिंदे) और राष्ट्रवादी कांग्रेस पार्टी (अजीत पवार) के गठबंधन महा युति को अच्छी खासी जीत मिली एवं उन्होंने दुबारा सरकार बनाई। इस बात पर किसी ने ध्यान नहीं दिया कि इस योजना के कारण महाराष्ट्र सरकार की वित्तीय स्थिति पर क्या प्रभाव पड़ेगा? सत्ताधारी दल ने जनता के पैसे से प्रलोभन देकर चुनाव अपने पक्ष में कर लिया । सब जानते हैं कि सरकार का धन जनता से ही तो वसूल किया जाता है। इसे मनमाने ढंग से खर्च करना और चुनाव से ठीक पहले किसी वर्ग को ‘रिश्वत’ देकर अपने पक्ष में करना आदर्श

आचार संहिता का स्पष्ट उल्लंघन है। चूंकि तकनीकी रूप से आदर्श आचार संहिता, चुनाव की घोषणा होने के बाद ही लागू होती है, अतः इसके अंतर्गत सत्ताधारी दल पर कोई कार्यवाही नहीं हो पाती ।

6 और 11 नवंबर को होने वाले बिहार के विधानसभा चुनाव के लिए भी नीतीश के नेतृत्व में एनडीए सरकार ने यही तरीका अपनाया। बिहार सरकार ने चुनाव की तिथियां घोषित होने से पूर्व मुख्यमंत्री महिला रोजगार योजना की घोषणा की जिसके अंतर्गत पहली किस्त में 75 लाख महिलाओं के खाते में 10000 जमा करा दिए गए। इसका उद्देश्य यह बताया गया कि इसके माध्यम से वे स्वरोजगार प्रारंभ करेंगी। इस बात का कोई उत्तर सत्ताधारी दल के पास नहीं है कि इस प्रकार की ‘अच्छी योजना’ का खयाल सरकार को 20 वर्षों तक क्यों नहीं आया? चुनाव से एक या दो महीने पहले महिलाओं के खाते में पैसा जमा करना, उन्हें रिश्वत देने से किसी प्रकार अलग नहीं है।

वास्तव में यदि बिहार सरकार बेरोजगारी को कम करना चाहती तो वह महिलाओं को स्वावलंबी बनाने के लिए कई योजनाएं चला सकती थीं, किंतु ऐसा नहीं किया गया। मतदाताओं को पैसे बांटने के काम में कोई दल पीछे नहीं है। सरकार द्वारा चुनाव से ठीक पहले योजना बनाकर सीधा पैसा मतदाताओं के खाते में स्थानांतरित करना तो स्पष्ट रूप से रिश्वत देने के बराबर ही है। जब मतदाताओं को मतदान के एक या दो दिन पहले पैसा बांटने को आदर्श आचार संहिता का उल्लंघन मानते हुए कार्रवाई की जा सकती है, तो फिर सरकार द्वारा मतदान से पूर्व पैसा बांटने वाली योजनाओं पर कोई अंकुश नहीं लगाया जाना, चुनाव की निष्पक्षता पर प्रश्न चिन्ह खड़ा करता है ।

यह सब पैसा जनता से वसूल किया गया है। इस का अब तक चुनाव आयोग ने संज्ञान नहीं लिया है एवं न ही इस योजना पर कोई रोक लगी है। बिहार की वित्तीय स्थिति वैसे ही अत्यंत खराब है और इस प्रकार अचानक चुनाव से पहले मतदाताओं को पैसा बांटने की योजना बनाना केवल उन्हें प्रलोभन देने के समान ही है। बिहार में बेरोजगारी चरम पर है । बेरोजगारी की भयंकर समस्या के चलते हुए ही बिहार के लाखों युवा देश के अन्य राज्यों में जाकर काम करने के लिए विवश है।

बिहार चुनाव में ‘जन सुराज’ अकेली ऐसी पार्टी है जिसने चुनावी घोषणा पत्र में इस प्रकार धनराशि सीधे मतदाताओं को देने की योजना का जिक्र नहीं किया है। जन सुराज पार्टी के संस्थापक प्रशांत किशोर ने दो सालों तक बिहार के ग्रामीण क्षेत्रों की निरंतर पदयात्रा की और वहां की समस्याओं को समझने के बाद उन्होंने इसके लिए एक ‘रोड मैप’ तैयार किया है। वे वहां के मतदाताओं को समझाने के काम में लगे हुए हैं। प्रशांत किशोर वही व्यक्ति हैं जिनके सलाहकार रहते हुए प्रधानमंत्री ने 2014 का चुनाव जीता था तथा नीतीश कुमार ने बिहार के विधानसभा का चुनाव जीता था । इसके अलावा बंगाल के मुख्यमंत्री ममता बनर्जी को भी जीत दिलाने का इन्हें श्रेय जाता है । इस बात को वह बहुत अच्छी तरह से समझाने का प्रयास कर रहे हैं कि जब प्रधानमंत्री बहुत बड़ी संख्या में गुजरात एवं अन्य स्थान के लिए बिहार से ट्रेन चलाते की बात करते हैं तो वे भी बिहार के लोगों को अन्य राज्यों में रोजगार के लिए ले जाने का काम करेंगी। वे जनता से प्रेरण करते हैं कि बिहार के लोगों को बाहर जाना ही क्यों पड़ता है?

बिहार का चुनाव परिणाम यह तय करेगा कि बिहार का मतदाता क्या अपने खाते में एक बार सीधी धनराशि प्राप्त करके संतुष्ट हो जाएगा और इसके आधार पक्ष में मतदान करेगा? प्रशांत किशोर की जन सुराज को छोड़कर शेष सभी दल केवल मतदाताओं को नोट देकर वोट लेने की बात कर रहे हैं । इस प्रक्रिया में हम यह भूल गए कि नोट बांटकर वोट बटोरने का काम लोकतंत्र पर चोट करने वाला है। यदि हम चाहते हैं कि लोकतंत्र पर चोट न पहुंचे और वह स्वस्थ रहे तो हमें किसी भी रूप में मतदाताओं को अनावश्यक रूप से लुभाने और सरकारी पैसा उन पर लुटाने की प्रवृति पर रोक लगानी होगी।यदि बिहार चुनाव में मतदाता नोट लेने के भी नोट बांटने वालों को नकार दे तो “नोट के बदले वोट” देने की प्रवृति पर अंकुश लगेगा और उन्हें सबक भी मिलेगा। ऐसा करके वे लोकतंत्र पर चोट होने से बचा पाएंगे और उसे स्वस्थ रख पाएंगे। लोकतंत्र का भविष्य मतदाताओं की समझ पर ही टिका हुआ है।

–अतिथि सम्पादक, राजेन्द्र भागवत (पूर्व आई.ए.एस. अधिकारी)

शब्दों का अद्भुत चितेरा और जयपुर का बेजोड़ नगीना थे “पियूष पांडे”

पियूष पांडे ने 2014 के लोकसभा चुनाव में अबकी बार मोदी सरकार चुनावी स्लॉगन भी बनाया था



गोपेन्द्रनाथ भट्ट

भारत के विज्ञापन जगत में शब्दों का अद्भुत चितेरा माने जाने वाले और जयपुर के बेजोड़ नगीनों में से एक पियूष पांडे अब इस दुनिया में नहीं रहे। वे स्वयं पंचतत्व में विलीन होकर दिवंगत पाण्डे उपनाम से ईश्वर के स्लॉगन बन गए। पियूष पांडे की बहन विख्यात गायिका ईला अरुण के अनुसार वे सॉस से जुड़ी बीमारी से पीड़ित थे। पद्मश्री अलंकरण से सम्मानित दिवंगत पाण्डे ने सात दशकों की अपनी जीवन यात्रा में दिल को छूने वाले कई अनूठे गिफ्ट और श्रव्य दृश्य विज्ञापन और स्लॉगन बनाये। उन्होंने 2014 के लोकसभा चुनाव में अबकी बार मोदी सरकार चुनावी स्लॉगन भी बनाया था। प्रधानमंत्री नरेन्द्र मोदी ने उनके निधन पर गहरा दुःख व्यक्त करते हुए अपने सोशल मीडिया अकाउंट एक्स पर लिखा कि वचों तक हमरों बीच हुई बातचीत को मैं हमेशा सहेज कर रखूंगा।

जॉन क्या दिख जाए के लॉचिंग के दौरान मेरी उनसे नई दिल्ली के बीकानेर हाऊस में पहली बार मुलाकात हुई थी। उनकी एक बहन रमा पांडे चाणक्यपुरी, नई दिल्ली में हमारी पड़ोसी थी। इस सन्दर्भ से उनसे हुए परिचय के दौरान मैंने उनकी रचनात्मक दृष्टि पर खुल कर

बातचीत की थी। तब उन्होंने बहुत ही आत्मीयता से कहा था कि ईश्वर ने हम सभी को अपनी-अपनी भूमिका निभाने के लिए धरती पर भेजा है और एक दिन ईश्वर में ही विलीन हो कर हम भी एक स्लॉगन बन जाएँ। उनके ये शब्द आज मेरे कानों में गूँज कर मुझे भावुक कर रहे हैं। जानें क्या दिख जाए राजस्थान पर्यटन का प्रसिद्ध विज्ञापन स्लोगन था, जिसे पियूष पांडे ने वसुंधरा राजे के मुख्यमंत्री कार्यकाल (2004–2008) के दौरान तैयार किया था।यह स्लोगन सिर्फ एक पर्यटन नाम नहीं था बल्कि पियूष पाण्डे का राजस्थान की आत्मा और अनदेखे सौंदर्य को दर्शाने वाली एक रचनात्मक दृष्टि थी। उस समय राज्य सरकार ने प्रदेश के पर्यटन को नई पहचान देने के लिए एक व्यापक प्रचार अभियान शुरू किया था। इसके लिए जिस विज्ञापन एजेंसी ओगिल्वी एंड माथर (Ogilvy & Mather) को विज्ञापन बनाने की जिम्मेदारी दी थी। उसके क्रिएटिव हेड पियूष पांडे ही थे। इस अभियान को राष्ट्रीय और अंतर्राष्ट्रीय स्तर पर सराहा गया और उन्हें इंडियन आइकॉन ऑफ एडवर्टाइजिंग जैसे कई पुरस्कार भी मिले।

राजस्थान की राजधानी गुलाबी नगर जयपुर में जन्में और नौ भाई बहनों के मध्य पले और बड़े हुए पूर्व रणजी क्रिकेटर पियूष पांडे कहते थे कि राजस्थान इतना विविधताओं से भरपूर है कि यहाँ हर बार कुछ नया देखने को मिलता है। इसलिए जानें क्या दिख जाए! स्लॉगन बनाते समय हमने सोचा कि क्यों न लोगों को यह सोचने पर मजबूर किया जाए कि राजस्थान यात्रा के दौरान वहाँ न जानें क्या दिख जाए! उनका मानना था कि विज्ञापन सिर्फ प्रचार नहीं, बल्कि अनुभव की प्रेरणा होना चाहिए। इसलिए उन्होंने राजस्थान को देखने की जगह नहीं, महसूस करने की जगह के रूप में प्रस्तुत किया तथा कहा कि


जानें क्या दिख जाए केवल एक स्लोगन नहीं बल्कि यह राजस्थान की आत्मा का गीत और आईना है, जिसे मैंने शब्दों में पिरोया है। उनकी यह रचना आज भी भारतीय पर्यटन अभियानों का एक क्लासिक उदाहरण मानी जाती है जहाँ विज्ञापन कला बन गया और शब्द भावना। भारत में पोलियो-अभियान के सघन प्रचार के लिए दो बूंद जिंदगी के जैसे स्लॉगन बनाने में उनका योगदान आज भी याद किया जाता है। भारत सरकार के अतुल्य भारत (Incredible India) अभियान से लेकर राजस्थान के जानें क्या दिख जाए तक पियूष पांडे ने भारत की सांस्कृतिक आत्मा को अंतरराष्ट्रीय मंच पर स्थापित कर उसे एक नई पहचान दी।

वर्ष 1982 में, 27 वर्ष की आयु में, पियूष पांडे ने भारतीय विज्ञापन कंपनी ओगिल्वी एंड माथर इंडिया (Ogilvy & Mather India) में क्लाइंट-सर्विसिंग एक्जीक्यूटिव के रूप में नौकरी प्रारंभ की। विज्ञापन-उद्योग में कदम रखने से पहले उन्होंने कोलकाता में चाय चखने (tea taster) जैसी नौकरियाँ भी की थीं, जहाँ उन्हें जीवन की विविध अनुभव प्राप्त हुए।

विज्ञापन-उद्योग की शुरुआत में यहाँ उनकी उम्मीदें बहुत कम थीं लेकिन उन्होंने हार न मानी और अपनी मेहनत से आगे बढ़े। उनका पहला प्रयास सनलाइट डिजैट के लिए एक प्रिंट विज्ञापन था, जिसे लिखकर उन्होंने विज्ञापन-क्षेत्र में कदम रखा। पियूष पांडे ने अपनी क्रिएटिव विचार-शैली और अद्वितीय दृष्टिकोण से भारतीय विज्ञापन-उद्योग में एक नया आयाम स्थापित किया। उन्होंने अनेक प्रतिष्ठित ब्रांड्स के लिए यादगार ऑडियो विजुअल विज्ञापन अभियान तैयार किए। भीमसेन जोशी द्वारा गाये गए कालजयी गीत फिर मिले सुर मेरा

तुम्हारा के बोल भी पियूष पाण्डे ने ही लिखें थे। उनके अन्य विज्ञापन अभियान जैसे फ़ेविकोल के लिए।पीडो नही, जोड़ो टैगलाइन विशिष्ट दृश्य-कला से भरें थे। उन्होंने केडबरी डेयरी मिल्क के लिए कुछ खास हैं जैसे मिठास भरें लोकप्रिय स्लोगन बनाए।

इसी प्रकार एशियन पेंट्स के लिए हर घर कुछ कहता है जैसा सांस्कृतिक कैम्पेन तैयार किया। जानें क्या दिख जाए स्लोगन के चार शब्दों वाले वाक्य ने राजस्थान की अनंत संभावनाओं, रहस्य, संस्कृति, कला, और प्राकृतिक सौंदर्य को एक पंक्ति में बाँध दिया। यह वाक्य हर किसी के मन में एक विज्ञासा जगाता था और रहस्य पैदा करता था। साथ ही पर्यटकों के भीतर राजस्थान यात्रा की इच्छा जगाता था। यह स्लोगन कहता था राजस्थान आइए, यहाँ हर कदम पर एक नया चमत्कार है। यह सैलानियों के मन में राजस्थान को रहस्यमय और आकर्षक भूमि दोनों रूपों में उभार देने वाली एक अनूठी अनुभूति थी। जानें क्या दिख जाए की खूबसूरती इसकी अनिश्चितता में छिपी थी। यह बताता है कि यात्रा केवल मंजिल तक पहुंचना नहीं, बल्कि रास्ते में मिलने वाले अनुभवों का आनंद है। इस टैग लाइन के साथ चलाए गए टीवी विज्ञापनों और प्रिंट अभियानों में थार का मरुस्थल, ऊँट की सवारी, लोकगीत और नृत्य, किले-महल और राजस्थान के गांवों की सादगी को दिखाया गया था। इस अभियान ने राजस्थान पर्यटन को नई ऊँचाई दी। साथ ही इससे देशी विदेशी पर्यटकों की संख्या में भी उल्लेखनीय वृद्धि हुई। साथ ही राजस्थान की ब्रांड-इज़न सिर्फ रेगिस्तान तक सीमित नहीं रही, बल्कि उसे संस्कृति, रंग और रोमांच के प्रदेश के रूप में स्थापित किया गया।यह भारत के सबसे सफल राज्य-स्तरीय पर्यटन अभियानों में से एक माना गया।



स्व. पियूष पांडे

इस अभियान को अंतरराष्ट्रीय पर्यटन अवार्ड्स में भी सराहना मिली और पियूष पांडे की रचनात्मकता को इंडियन आइकॉन ऑफ एडवर्टाइजिंग के रूप में स्थापित किया। पियूष पाण्डे की विज्ञापन-कला ने भारतीय उपभोक्ता-संस्कृति से गहरा संबंध बनाया तथा विज्ञापन को सिर्फ उत्पाद बेचने की कला से ऊपर उठकर कहानियों, भाषा-संवेदनाओं एवं स्थानीय भावनाओं से जोड़ा। उनकी इस शैली ने भारत के देशी विज्ञापन और दृश्य को वैश्विक मानचित्र पर प्रतिष्ठित किया। भारतीय विज्ञापन जगत के इस महान क्रिएटिव जीनियस के जाने से भारतीय विज्ञापन-उद्योग ने एक दूरदर्शी क्रिएटर तथा संस्कृति-निर्माता खो दिया है। पियूष पांडे की जीवन यात्रा बताती है कि कैसे एक सामान्य पृष्ठभूमि से निकलकर, दृढ़ संकल्प, क्रिएटिव सोच और भारतीय संस्कृति के प्रति सच्चे निष्ठा से- विज्ञापन जगत में वैश्विक प्रभाव डाला जा सकता है। उनकी कहानियाँ- विज्ञापन सिर्फ बिक्की का माध्यम नहीं, बल्कि संवाद की कला थीं।

गोपेन्द्रनाथ भट्ट, साहित्यकार।

राजस्थान के सौर ऊर्जा का सिरमौर बनने में सवाई माधोपुर बना सहभागी

मुख्यमंत्री भजनलाल शर्मा के निर्देशन में कोलाड़ा एवं रामसिंहपुरा में 2.94 मेगावाट क्षमता के सौर ऊर्जा प्लांट स्थापित - 250 से अधिक कृषक परिवारों को सिंचाई के लिए दिन के समय सौर ऊर्जा आधारित बिजली मिलेगी



सुरेन्द्र कुमार मीणा

प्रधानमंत्री नरेन्द्र मोदी की दूरदर्शी ऊर्जा नीति और मुख्यमंत्री भजनलाल शर्मा के कुशल नेतृत्व में राजस्थान अक्षय ऊर्जा के क्षेत्र में देश का सिरमौर राज्य बन चुका है। प्रधानमंत्री कुसुम योजना का माध्यम से राज्य में सौर ऊर्जा उत्पादन ने नई ऊँचाइयों छू ली हैं, जिसमें सवाई माधोपुर जिला भी इस राष्ट्रीय ऊर्जा क्रांति का सशक्त सहभागी बन गया है। जिले के बौली उपखण्ड स्थित कोलाड़ा 33/11 केवी सब-स्टेशन क्षेत्र में हाल ही में 1.82 मेगावाट क्षमता का सौर ऊर्जा संयंत्र स्थापित किया गया है। यह राज्य का 956वां सौर संयंत्र है, जिससे सवाई माधोपुर जिले की सौर ऊर्जा उत्पादन क्षमता में उल्लेखनीय वृद्धि हुई है। राजस्थान ने पीएम-कुसुम योजना के कंपोनेंट-ए एवं कंपोनेंट-सी के अन्तर्गत अब तक 2,000 मेगावाट क्षमता से अधिक के विकेंद्रित सौर ऊर्जा संयंत्र स्थापित कर देश में एक नई मिसाल कायम की है। योजना के

कंपोनेंट-ए में राजस्थान देश में प्रथम स्थान तथा कंपोनेंट-सी में महाराष्ट्र एवं गुजरात के बाद तीसरे स्थान पर पहुँच गया है।

इसी क्रम में सवाई माधोपुर सर्किल के रामसिंहपुरा 33/11 केवी सब-स्टेशन क्षेत्र में 1.12 मेगावाट क्षमता का विकेंद्रित सौर संयंत्र भी प्रारंभ किया गया है, कोलाड़ा एवं रामसिंहपुरा में 2.94 मेगावाट क्षमता के सौर ऊर्जा संयंत्र की स्थापना से लगभग 250 से अधिक कृषक परिवारों को सिंचाई के लिए दिन के समय सौर ऊर्जा आधारित बिजली उपलब्ध होगी।

सवाई माधोपुर जिले में पीएम-कुसुम योजना के कंपोनेंट ए एवं सी दोनों घटकों में सराहनीय प्रगति हो रही है। सभी संयंत्रों की स्थापना उपरांत किसानों को सिंचाई के लिए दिन में बिजली उपलब्ध हो सकेगी एवं कृषि उत्पादन में भी वृद्धि होगी। वर्तमान में सवाई माधोपुर जिले में कुसुम योजना कंपोनेंट-ए के तहत अब तक कुल 3 मेगावाट क्षमता के सौर ऊर्जा संयंत्र चालू हैं, जबकि अतिरिक्त 3.67 मेगावाट क्षमता के संयंत्रों पर कार्य प्रगति पर है। जिले के सारसोपर में 1.42 मेगावाट एवं कोलाड़ा में 2.25 मेगावाट उत्पादन क्षमता के संयंत्रों का स्थापना अंतर्गत चरण में है।

किसानों के लिए लाभ का नया सूर्योदय प्रधानमंत्री कुसुम योजना ने देश भर में किसानों के जीवन में नई ऊर्जा का संचार किया है। इस योजना से किसान अब बिजली व डीजल निर्भरता से मुक्त होकर सौर ऊर्जा का उपभोग



कर दिन के समय सिंचाई कर रहे हैं। इससे न केवल उत्पादन लागत में कमी आई है, बल्कि अतिरिक्त आय का मार्ग भी खुला है।

ऊर्जा विभाग एवं विद्युत वितरण निगमों द्वारा इस योजना को जमीनी स्तर तक सफलतापूर्वक लागू किया जा रहा है।केंद्र सरकार ने राज्य की उत्कृष्ट प्रगति को देखते हुए कंपोनेंट-ए में वर्ष 2024-25 के लिए 397 मेगावाट और वर्ष 2025-26 के लिए 5000 मेगावाट क्षमता का अतिरिक्त आवंटन दिया है। वहीं कंपोनेंट-सी के लिए दोनों वर्षों में 2 लाख सोलर पंपों की अतिरिक्त क्षमता स्वीकृत की गई है। अब तक केंद्र सरकार राजस्थान को कंपोनेंट-ए में 5500 मेगावाट तथा कंपोनेंट-सी में 4 लाख सोलर पंपों का

लक्ष्य आवंटित कर चुकी है। **कृषि एवं घरेलू विद्युत् कनेक्शनों को नई गति**

राज्य सरकार ने कृषि कनेक्शन नीति-2017 में संशोधन कर यह प्रावधान किया है कि पीएम-कुसुम योजना के तहत स्थापित सौर संयंत्रों से जुड़े फीडरों पर प्राथमिकता के आधार पर तुरंत कृषि कनेक्शन जारी किए जाएंगे। इस निर्णय से सवाई माधोपुर जिले में किसानों को बड़ी राहत मिलेगी। वर्तमान में जिले में 1,590 कृषि कनेक्शन लंबित हैं तथा 480 नए आवेदन प्राप्त हुए हैं। नई नीति के तहत इन आवेदनों के शीघ्र स्वीकृत होने से किसानों को दिन में बिजली उपलब्ध कराना संभव होगा।

दीपावली से पूर्व बिजली कनेक्शन

जारी करने के लिए चलाया विशेष अभियान के दौरान 1 अक्टूबर से 20 अक्टूबर तक मात्र 20 दिन में सवाई माधोपुर में 501 घरेलू कनेक्शन जारी किए गए।

राजस्थान और सवाई माधोपुर जैसे जिले इस राष्ट्रीय उपलब्धि में प्रमुख भूमिका निभा रहे हैं। जिले के कोलाड़ा, रामसिंहपुरा, बौली, मित्रपुरा और बोरखेड़ा जैसे क्षेत्रों में स्थापित विकेंद्रित सौर संयंत्र न केवल किसानों को दिन में बिजली दे रहे हैं, बल्कि पर्यावरण संरक्षण, रोजगार सृजन और ग्रामीण समृद्धि की नई कहानी लिख रहे हैं।

–सुरेन्द्र कुमार मीणा, सहायक जनसम्पर्क अधिकारी, सवाई माधोपुर



पंडित अनिल शर्मा

शनि-मोन, राहु-कुम्भ, केतु-सिंह राशि में। आज रविवेग्य दिन 3:41 तक है। राजवेग्य प्रातः 8:00 से दिन 3:45 तक है। त्रिपुंकर योग दिन 3:45 से सूर्योदय तक है। आज कल्पादि, सूर्य षष्ठि व्रत पूर्ण होगा। आज डाला छठ पर्व पर अस्तमागी सूर्य अर्घ्य दिया जायेगा। आज षष्ठि तिथि में वृद्धि हुई है। **श्रेष्ठ चौषाडिमा:** चर 9:24 से 10:47 तक, लाभ अमृत 10:47 से 1:34 तक, शुभ 2:57 से 4:20 तक। **राहुकाल:** 3:00 से 4:30 तक। सूर्योदय 6:38, सूर्यास्त 5:44 तक

राशिफल

मंगलवार 28 अक्टूबर, 2025

कार्तिक मास, कृष्ण पक्ष, षष्ठि तिथि, मंगलेवार, विक्रम संवत 2082, पृथ्वािषा नक्षत्र दिन 3:45 तक, सुकर्मा योग प्रातः 7:50 तक, तैलफल कर्क प्रातः 8:00 तक, चन्द्रमा रात्रि 10:15 से पकर राशि में संचार करेगा।

ग्रह स्थिति: सूर्य-तुला, चन्द्रमा-धनु, मंगल-बुध्चक्र, बुध-बुध्चक्र, गुरु-मिथुन, शुक्र-कन्या,

मेष परिवार में धार्मिक-मांगलिक कार्य सम्पन्न हो सकते हैं। धार्मिक स्थान की यात्रा हो सकती है। व्यावसायिक/आर्थिक मामलों में संतुलन बनाए रखना ठीक रहेगा।

तुला व्यावसायिक कार्यों से संबंधित प्रयासों में उचित सफलता मिलेगी। व्यावसायिक वार्ता के लिए दिन अच्छा रहेगा। व्यावसायिक सफलता से मनोबल बढ़ेगा।

वृष चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आवश्यक कार्यों में विलम्ब हो सकता है। बनते कार्य बिगड़ सकते हैं। परिजनों से अनबन हो सकती है।

वृश्चिक व्यावसायिक खर्चों पर नियंत्रण रखें। आज अनावश्यक धन खर्च हो सकता है। नौकरीपेशा व्यक्तियों को मानसिक तनाव रहेगा। धार्मिक-मांगलिक कार्यों में भाग ले सकते हैं।

मिथुन व्यावसायिक कार्यों से संबंधित आर्थिक समस्या का समाधान हो सकता है। आर्थिक विवादों का निपटारा हो सकता है। परिवार में धार्मिक-मांगलिक कार्य सम्पन्न हो सकते हैं।

धनु व्यावसायिक कार्यों से संबंधित यात्रा संभव है। नौकरीपेशा व्यक्तियों को अतिरिक्त जिम्मेदारी मिल सकती है। व्यावसायिक आय में वृद्धि होगी। मानसिक तनाव से राहत मिलेगी।

कर्क व्यक्तित्व परेशानियां दूर होने लगेगी। अटकें हटें कार्य बनने लगेंगे। विवादित मामलों से राहत मिल सकती है। व्यावसायिक कार्यों के संबंध में उचित सोच-विचार हो सकता है।

मकर घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। आज समय अनलभ कार्यों में खराब हो सकता है। स्वास्थ्य का ध्यान रखें।

सिंह व्यावसायिक कार्यों से संबंधित परेशानियां दूर होने लगेगी। व्यावसायिक कार्यों के संबंध में उचित सोच-विचार हो सकता है। महत्वपूर्ण कार्य योजना का क्रियान्वयन हो सकता है।

कुंभ आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक कार्यों में उचित सफलता मिल सकती है। नवीन कार्य योजना का क्रियान्वयन होगा।

कन्या परिवार में उत्सव जैसा माहौल रहेगा। परिवार में सुख-सुविधाएं बढ़ेंगी। परिवार में महत्वपूर्ण कार्य सम्पन्न हो सकते हैं। व्यावसायिक वार्ता सफल रहेगी।

मीन व्यावसायिक कार्यों में आ रही अड़चनें दूर होने लगेगी। चलते कार्यों में प्रगति होगी। व्यावसायिक मामलों में उचित पामर्श मिलेगा। परिवार में मांगलिक कार्य सम्पन्न हो सकते हैं।

मुख्यमंत्री भजनलाल के आग्रह पर राजस्थान के कम उत्पादकता वाले 8 जिलों को प्रधानमंत्री धन-धान्य कृषि योजना से जोड़ा

अब इन जिलों में 11 विभागों की 36 योजनाओं को विशेष रूप से लागू करेगी केन्द्र व राज्य सरकार

कार्यालय संवाददाता
नई दिल्ली/जयपुर। मुख्यमंत्री भजनलाल शर्मा के आग्रह पर केन्द्र सरकार ने तारबंदी कार्यक्रम में कई फसलों को शामिल किया है। साथ ही, राजस्थान के कम उत्पादकता वाले 8 जिलों को प्रधानमंत्री धन-धान्य कृषि योजना से भी जोड़ लिया है। अब इन जिलों में 11 विभागों की 36 योजनाओं को विशेष रूप से लागू किया जाएगा। मुख्यमंत्री भजनलाल शर्मा ने सोमवार को नई दिल्ली यात्रा के दौरान केन्द्रीय कृषि एवं ग्रामीण विकास मंत्री शिवराज सिंह चौहान के साथ मुलाकात की थी। इसके बाद दोनों नेताओं ने कृषि एवं ग्रामीण विकास मंत्रालय के उच्चाधिकारियों के साथ बैठक की। बैठक में राजस्थान में सिंचाई हेतु टांकों की व्यवस्था को जारी रखने, 'पर ड्रॉप मोर क्रॉप' योजना में राज्य की हिस्सेदारी बढ़ाने, योजना के अंतर्गत सांकेतिक आवंटन में वृद्धि करने, राष्ट्रीय खाद्य सुरक्षा एवं पोषण मिशन की उप-योजनाओं में तारबंदी कार्यक्रम को शामिल रखने तथा दलहन उप-योजना के अंतर्गत



मुख्यमंत्री भजनलाल शर्मा ने सोमवार को नई दिल्ली यात्रा के दौरान केन्द्रीय कृषि एवं ग्रामीण विकास मंत्री शिवराज सिंह चौहान के साथ मुलाकात की थी।

कांटेदार तारबंदी पर अनुदान स्वीकृति जैसे कृषक हितेषी विषयों पर सार्थक निर्णय लिए गए। उन्होंने कहा कि भजनलाल शर्मा, किसानों के हित में लिए गए निर्णयों के लिए केन्द्रीय मंत्री का आभार जताया। केन्द्रीय मंत्री शिवराज सिंह चौहान ने पत्रकारों से बातचीत के दौरान राजस्थान के

विकास के लिए मुख्यमंत्री भजनलाल शर्मा द्वारा किए जा रहे अथक प्रयासों की सराहना की। उन्होंने कहा कि भजनलाल शर्मा, राजस्थान के विकास और प्रदेशवासियों के कल्याण के लिए बेहतरीन कार्य कर रहे हैं। उल्लेखनीय है कि मुख्यमंत्री ने केन्द्रीय कृषि एवं ग्रामीण विकास मंत्री को पत्र लिखकर

- **केन्द्रीय कृषि मंत्री शिवराज सिंह ने पत्रकारों से बातचीत के दौरान राजस्थान के विकास के लिए मुख्यमंत्री भजनलाल शर्मा द्वारा किए जा रहे प्रयासों की सराहना की**
- **मुख्यमंत्री भजनलाल शर्मा ने केन्द्रीय वित्त मंत्री निर्मला सीतारमण से भी शिष्टाचार भेंट कर राजस्थान के आर्थिक विकास, विभिन्न योजनाओं के बेहतर वित्तीय प्रबंधन एवं जीएसटी बचत उत्सव पर चर्चा की**

टांका निर्माण पर रोक हटाने तथा विभिन्न योजनाओं में केन्द्रीय अनुदान बढ़ाने के लिए आग्रह किया था।

केन्द्रीय मंत्री शिवराज सिंह ने कहा कि किसानों के कल्याण के लिए भजनलाल शर्मा ने केन्द्र सरकार की योजनाओं का बेहतर क्रियान्वयन सुनिश्चित करने के साथ ही राज्य सरकार के स्तर पर भी कई योजनाएँ लागू की हैं। इसके बाद मुख्यमंत्री शर्मा ने सोमवार को ही केन्द्रीय वित्त मंत्री निर्मला सीतारमण से भी शिष्टाचार भेंट की। इस दौरान दोनों नेताओं ने राजस्थान के आर्थिक विकास,

विभिन्न योजनाओं के बेहतर वित्तीय प्रबंधन एवं जीएसटी बचत उत्सव से संबंधित विषयों पर विस्तार से चर्चा की। शर्मा ने वित्त मंत्री का आभार जताते हुए कहा कि प्रधानमंत्री नरेन्द्र मोदी की पहल पर वित्त मंत्रालय द्वारा जीएसटी दरों में की गई कमी का आम आदमी को प्रत्यक्ष लाभ मिला है। इससे दैनिक उपयोग की अधिकारिका वस्तुएँ सस्ती हुई हैं। उन्होंने कहा कि जीएसटी बचत उत्सव में हिस्सा लेते हुए आमजन ने त्यौहारों पर उत्साह के साथ स्वदेशी उत्पादों की खरीदारी कर 'मेक इन इंडिया' को बढ़ावा दिया है।

द्रव्यवती नदी के सौंदर्यीकरण को लेकर न्याय मित्रों को दस्तावेज मुहैया कराएं

जयपुर (कासं)। राजस्थान हाईकोर्ट ने शहर की द्रव्यवती नदी के सौंदर्यीकरण से जुड़े मामले में हाईकोर्ट रजिस्ट्री को कहा है कि वह मामले में नियुक्त तीनों न्याय मित्रों को प्रकरण से जुड़ी डिजीटल पेपर बुक मुहैया कराए।

इसके साथ ही अदालत ने मामले की सुनवाई 3 दिसंबर को तय की है। कार्यवाहक मुख्य न्यायाधीश संजीव प्रकाश शर्मा और जस्टिस बीएस संधू की खंडपीठ ने यह आदेश पीएन मैदोला व अन्य की ओर से दायर जनहित याचिका पर सुनवाई करते हुए दिए। सुनवाई के दौरान अदालत की जानकारी में आया कि पूर्व में नियुक्त न्यायमित्र अलंकृता शर्मा, संशोधित तिवाडी और संदीप सिंह शेखावत को अदालत में रिपोर्ट पेश करनी है कि अदालती आदेश की पालना में राज्य सरकार की ओर से क्या कार्रवाई की गई, लेकिन तीनों की न्यायमित्रों को अभी तक प्रकरण से जुड़े कागजात नहीं मिले हैं।

इस पर अदालत ने हाईकोर्ट की रजिस्ट्री को कहा कि वे तीनों न्यायमित्रों को संबंधित दस्तावेजों

- **राजस्थान हाईकोर्ट ने इस मामले की सुनवाई 3 दिसंबर को तय की है**

की पेपर बुक डिजिटल फॉर्मेट में मुहैया कराए। वहीं अदालत ने मामले की सुनवाई तीन दिसंबर को तय की है। न्यायमित्र अधिवक्ता अलंकृता शर्मा ने बताया कि अदालत ने 18 साल से विचारधीन इस प्रकरण से जुड़ी जमीनी हकीकत जानने के लिए गत सात अक्टूबर को तीन न्यायमित्र नियुक्त किए थे। उन्हें अदालती आदेश पर रिपोर्ट पेश करनी है कि अब तक मामले में राज्य सरकार की ओर से क्या कार्रवाई हुई, लेकिन पेपर बुक नहीं मिलने के अभाव में रिपोर्ट पेश नहीं की जा सकी।

गौरलभ है कि पीएन मैदोला ने साल 2007 में जनहित याचिका दायर कर अमानोशाह नाला, जिसे अब द्रव्यवती नदी कहा जाता है, में अतिक्रमण को हटाने की गुहार कर रखी है। मामले के लंबित रहने के दौरान इसकी चौड़ाई तय करते हुए इसे पक्का किया गया है।

छठ महोत्सव : घाट सजेवली मनोहर,मईया तोरा भगती अपार...



उपमुख्यमंत्री दिया कुमारी ने वार्ड 5 स्थित सूर्य नगर, जेडीए कॉलोनी और गौतम विहार कॉलोनी में आयोजित छठ पूजा कार्यक्रम में शिरकत की।

जयपुर। सूर्य उपासना के चार दिवसीय छठ महोत्सव के तीसरे दिन सोमवार शाम को जयपुर में निवास कर रहे पूर्वांचल के श्रद्धालुओं ने सोमवार शाम अस्ताचलगामी सूर्य को अर्घ्य अर्पित कर छठ ब्रतियों ने भगवान भास्कर की आराधना की। सोमवार रात्रि को भक्ति संगीत और छठ मैया के गुणगान के साथ जागरण का आयोजन हुआ। पूर्वांचल और मिथिलांचल के लोक कलाकारों ने छठ मैया का स्थानीय भाषा में गुणगान किया। मुख्य आयोजन गीता जी तीर्थ में हुआ। यहां हजारों की संख्या में छठ ब्रती अर्घ्य देने पहुंचे। घाट सजेवली मनोहर,मईया तोरा भगती अपार, ।

लिहिए अरग है मईया, दिहीं आशीष हजार...लोग गीत के साथ 36 घंटे निर्जल निराहार रहे ब्रतियों ने अर्घ्य दिया। सोमवार को शाम ढलने से पूर्व ही गलताजी के घाटों पर अस्ताचलगामी सूर्य को अर्घ्य देने के लिए ब्रतियों की भीड़ उमड़ी।

विद्याधर नगर विधानसभा क्षेत्र के वार्ड 5 स्थित सूर्य नगर, जेडीए कॉलोनी और गौतम विहार कॉलोनी में लोक आस्था के महापर्व छठ पूजा का पव्य

- **अस्तगामी सूर्य को दिया पहला अर्घ्य, आज उगते सूर्य को देंगे दूसरा अर्घ्य**
- **दिया कुमारी ने छठ पूजा में शामिल होकर समुदाय के लोगों से बिहार चुनाव में एनडीए प्रत्याशियों को वोट देने की अपील की**

आयोजन किया गया। इस अवसर पर उपमुख्यमंत्री दिया कुमारी ने उपस्थित रहकर श्रद्धालुओं के साथ पूजा-अर्चना की और उन्हें शुभकामनाएं दीं।

दिया कुमारी ने कहा कि छठ पर्व हमारी सनातन संस्कृति, सूर्य उपासना, आस्था, अनुशासन और प्रकृति के प्रति श्रद्धा का अद्भुत प्रतीक है। इस अवसर पर श्रद्धालुओं की भक्ति और उत्साह ने पूरे वातावरण को भक्तिमय बना दिया है। मैं भगवान सूर्य देव से प्रार्थना करती हूँ कि वे सभी के जीवन में सुख, समृद्धि, उत्तम स्वास्थ्य एवं प्रकाश का संचार करें। दिया कुमारी ने कहा कि, आप लोगों ने विधानसभा चुनाव में मुझे जीत दिलाई थी, अब मैं चाहती हूँ कि बिहार चुनाव में भी एनडीए के प्रत्याशियों को वोट देकर सरकार बनाएँ। इस अवसर पर उदय शाह, उमेश गुप्ता, अवधेश

शाह, मंडल अध्यक्ष राकेश अग्रवाल, मनदीप हुँजिल, श्रवण सिंह करीरी, राजू मीणा, सुनील कारोडिया, सुरेश मोर्य, सुरेंद्र सामेर, नेमीचंद सैन, मुकेश शर्मा, सविता गोयल, सुनीता राठौड़ सहित अनेक गणमान्य नागरिक उपस्थित रहे।

बिहार समाज संगठन के राष्ट्रीय मीडिया प्रभारी सुरेश पंडित ने बताया कि मंगलवार को उदीयमान सूर्य को अर्घ्य अर्पित करने के साथ महापर्व का समापन होगा। ब्रती लोग सूर्य के उदय होने से पूर्व ही बांस की टोकरी में नारियल, गन्ना, कच्ची हल्दी, नींबू, अदरक, सेव, संतरा सहित सभी तरह के मौसमी फल लेकर पानी में खड़े हो जाएंगे। जैसे ही सूर्य उदित होगा लोक गीतों के साथ परिवार की सुख-समृद्धि के लिए अर्घ्य प्रदान करेंगे।

सेंट्रल जेल में फिर मिले दो मोबाइल फोन

जयपुर। केंद्रीय कारागार में मोबाइल फोन मिलने का सिलसिला जारी है। जेल प्रशासन ने कई बार औचक निरीक्षण किए ,ताकी की सलाखों के पीछे बैठे हाईकोर अपराधी किसी वारदात को अंजाम नहीं दे सकें। इसके बाद भी जेल परिसर में मोबाइल फोन मिलना अब आम बात होती नजर आ रही है। जेल प्रशासन ने रविवार को औचक निरीक्षण में बाथरूम और बैक से दो मोबाइल फोन बरामद किए हैं। जिसके बाद जेल प्रशासन ने अज्ञात के खिलाफ लालकोठी थाने में मामला दर्ज कराया है। पुलिस ने मामला दर्ज कर सिम नंबर और मोबाइल फोन के ईएमआई नंबरों के आधार पर जांच शुरू कर दी है।

थानाधिकारी प्रकाश राम विश्‍नोई ने बताया कि जेल परिसर में मोबाइल फोन को लेकर आए दिन औचक निरीक्षण किया जा रहा है। रविवार शाम 7 बजे गश्त के दौरान वार्ड नंबर-7 के बाथरूम में एक मोबाइल लावारिस हालत में मिला।

ज्योतिष-वास्तु सम्मेलन में जुटेंगे देश-विदेश के विद्वान

जयपुर। ज्योतिष शास्त्र में निहित तथ्यों को समसामयिक स्वरूप में समाज के समक्ष प्रस्तुत करते हुए वास्तु शास्त्रीय परंपरा को प्रायोगिक दृष्टि से लोकोपयोगी बनाने के उद्देश्य से एक दिवसीय इंटरनेशनल एस्ट्रो वास्तु कॉन्फ्रेंस- 2025 नेशनल इंस्टीट्यूट ऑफ आयुर्वेद में आयोजित की जाएगी। अनेक जाने-माने ज्योतिष, वास्तु, वैदिक एवं टैरो रीडर विशेषज्ञ प्रतिभागियों को मार्गदर्शन प्रदान करेंगे। देश-विदेश के लगभग 500 विद्वान भाग लेंगे। बाहर से आए हुए सभी विद्वानों के ठहरने की व्यवस्था आयोजन स्थल पर ही की जाएगी। सम्मेलन का शुभारंभ जयपुर

के आराध्य देव श्री गोविंद धाम में विराजित श्री गोविंद देव जी के मंगला दर्शन से होगा। प्रवेश केवल निर्मंजण के आधार पर ही प्रवेश होगा। उपमुख्यमंत्री दिया कुमारी, श्री सरस निकुंज के अलबेली माधुरी शरण महाराज, कथावाचक इंद्रेश उपाध्याय, विधायक बालमुकुंद आचार्य, रेणुका पुण्डरीक गोस्वामी, गोवत्स विठ्ठल महाराज, आचार्य शुभेष शरमन, जी.डी. वशिष्ठ, प्रो. डॉ. केदार शर्मा, प्रो. विनोद शास्त्री, डॉ. महेंद्र मिश्रा, अनिल कुमावत और हरमित चावला कार्यक्रम के मुख्य अतिथि होंगे। यह जानकारी ज्योतिषाचार्य डॉ. महेंद्र मिश्रा ने दी।

- **सरकार के इस फैसले को राजस्थान में श्रम सुधार की बड़ी पहल बताया गया है। इस निर्णय से बच्चों व महिलाओं की सुरक्षा के साथ व्यापारिक जगत को बढ़ावा मिलेगा**

के किशोरों को रात्रि के समय कार्य करवाना पूर्णतः प्रतिबंधित रहेगा। यह बदलाव बाल श्रम को रोकने और किशोरों को शिक्षा, पोषण एवं स्वास्थ्य के उचित अवसर उपलब्ध कराने की दिशा में महत्वपूर्ण कदम माना जा रहा है। सरकार ने श्रमिकों की दैनिक कार्य अवधि में भी संशोधन किया है। अब अधिकतम कार्य अवधि 9 घंटे से बढ़ाकर 10 घंटे कर दी गई है तथा ओवरटाइम सीमा तिमाही में 144 घंटे तक कर दी गई है। इससे उत्पादन क्षमता में वृद्धि के साथ श्रमिकों को भी अतिरिक्त आय का अवसर प्राप्त होगा।

सरकार का मानना है कि यह फैसले प्रदेश की अर्थव्यवस्था और श्रमिक कल्याण-दोनों के लिए लाभदायक होंगे।

मुख्यमंत्री ने राजस्थान कारखाना (संशोधन) नियम 2025 को भी मंजूरी दी है। अब विशेष श्रेणी के कारखानों में महिलाओं को नियोजन की स्वीकृति दी जाएगी। गर्भवती और धात्री महिलाओं को छोट्टकर अन्य महिलाओं को इन कारखानों में कार्य करने की अनुमति होगी, वशतें नियोजता उनकी सुरक्षा के लिए उचित व्यक्तिगत सुरक्षा उपकरण उपलब्ध कराए। फेस शील्ड, हीट

शील्ड, मास्क, ग्लव्स और श्वसन सुरक्षा उपकरणों की व्यवस्था अनिवार्य होगी।

इसके साथ ही कार्यस्थल पर वायु गुणवत्ता सुनिश्चित करने और सभी श्रमिकों को सुरक्षा प्रशिक्षण प्रदान करने का निर्देश दिया गया है ताकि महिलाओं की सुरक्षा और निजता के अधिकारों को सर्वोच्च प्राथमिकता मिल सके। इन संशोधनों के माध्यम से भारत सरकार के कंप्लायंस रिड्रेशन एंड डिरैगुलेशन डिकिट की प्रभावी अनुपालना हो रही है। राज्य सरकार का दावा है कि इन सुधारों से श्रमिकों के लिए सुस्थित और अनुकूल माहौल तैयार होगा, वहीं उद्योग व व्यापार क्षेत्र को भी गति मिलेगी। मुख्यमंत्री ने कहा है कि सरकार श्रमिक हितों और निवेशक सुविधा-दोनों के संतुलन को ध्यान में रखते हुए आगे भी सार्थक कदम उठाती रहेगी।

रेट मेंरोजाना कम से कम एक पीठ करेगी मामलों की सुनवाई

जयपुर (कासं)। राजस्थान हाईकोर्ट को कार्मिक सचिव ने आह्वस्त किया है कि सिविल सेवा अपीलीय अधिकरण (रेट) की जयपुर बेंच में हर कार्य दिवस पर सुबह दस बजे से शाम चार बजे तक कम से कम एक पीठ मुकदमों की सुनवाई करेगी। इसके साथ ही त्रत्येक बेंच में सुनवाई के लिए वीसी की सुविधा आरंभ की जाएगी। डीओपी सचिव के आवासन को रिकॉर्ड पर लेते हुए अदालत ने अधिकरण के रजिस्ट्रार को एक सप्ताह में पालना रिपोर्ट पेश करने को कहा है। वहीं अदालत ने आगामी सुनवाई पर डीओपी सचिव को उपस्थिति से छूट देते हुए कहा कि वे इन बिंदुओं पर कामकाज की मांनिटरिंग करेंगी। जस्टिस अशोक

कुमार जैन की एकलपीठ ने यह आदेश सुमान कुमारी की याचिका पर दिए।

सुनवाई के दौरान अदालती आदेश की पालना में डीओपी सचिव शुचि त्यागी और अधिकरण के रजिस्ट्रार राकेश मीणा अदालत में पेश हुए। डीओपी सचिव ने अदालत को आश्वासन दिया कि अधिकरण की हर बेंच के लिए वीसी की सुविधा आरंभ की जाएगी। वहीं अधिकरण की वेबसाइट पर लाइव डिजिटल डिस्प्ले सिस्टम के साथ-साथ अदालत कक्ष और भवन के बाहर डिस्प्ले बोर्ड लगाया जाएगा, ताकि वकील दूरस्थ स्थान से भी अपने मामलों पर नजर रख सकें। इसके अलावा यदि आकस्मिक स्थिति में सभी बेंच बंद हो जाती है तो जोधपुर सहित

अन्य स्थान पर कार्यरत सक्रिंट बेंच वीसी के जरिए मामलों की सुनवाई करेगी और इसके लिए जयपुर पीठ से ऑनलाइन रिकॉर्ड भेजा जाएगा।

याचिका पर सुनवाई के दौरान पूर्व में वकीलों ने अदालत को बताया था कि राज्य सरकार ने कर्मचारियों के सेवा संबंधी विवादों के निपटारे के लिए सिविल सेवा अपीलीय अधिकरण का गठन किया है। जहां त्रत्येक मामले की सुनवाई के लिए दो सदस्यीय पीठ का गठन होता है, लेकिन किसी ना किसी कारण से पीठ गठित नहीं होती या अंतिम समय पर रद्द हो जाती है। जिससे मामलों पर सुनवाई नहीं हो पाती। जबकि पूर्व में अधिकरण में वीसी स्थापित करने के निर्देश दिए जा चुके हैं।

पतंजलि विश्वविद्यालय हरिद्वार में मृदा स्वास्थ्य परीक्षण एवं जड़ी-बूटियों की सतत खेती पर राष्ट्रीय सम्मेलन

जयपुर। पतंजलि विश्वविद्यालय हरिद्वार में मृदा स्वास्थ्य परीक्षण एवं जड़ी-बूटियों की सतत खेती पर राष्ट्रीय सम्मेलन 27 अक्टूबर से शुरू हुआ, जो मंगलवार को भी जारी रहेगा। यह सम्मेलन केन्द्रीय आयुष मंत्रालय, पतंजलि ऑर्गेनिक रिसर्च इंस्टीट्यूट, आर्सीएससीएनआर-1 के तत्वावधान में होगा। कार्यशाला ऑटोमेटिड मृदा परीक्षण मशीन धरती का डॉक्टर (डीकेडी), के संदर्भ में स्वस्थ धरा और दीर्घकालिक खाद्य सुरक्षा को प्रोत्साहित करने व वैश्विक स्तर पर मजबूत करने के उद्देश्य से आयोजित की गई।

जहां पतंजलि विश्वविद्यालय के कुलपति परम श्रद्धेय आचार्य बालकृष्ण महाराज ने मुख्य अतिथियों का स्वागत पुष्प गुच्छ, अमं वस्त्र और स्मृति चिह्नन भेंट करके किया। शुभारम्भ दीप प्रज्वलन, ध्वन्तरि वंदना और डॉ. अरुना तिवारी व अनंटा टीम के समूहगान से हुआ। स्वागत उद्घोषन, निदेशक मृदा भरुवा एग्री साइंस, डॉ. के.एन. शर्मा ने दिया। आचार्य और मुख्य अतिथियों ने सार पुस्तिका “स्वस्थ धरा और मेडिसिनल प्लांट्स: इंटरनेशनल जर्नल ऑफ फाइटोमेडिसिन्स एवं रिस्टोडेड इंडस्ट्रीज” का लोकार्पण भी किया। नाबार्ड के अध्यक्ष शाजी के.वी. ने मुख्य अतिथि के रूप में अपने संबोधन



में कहा कि नाबार्ड का प्रमुख उद्देश्य देश में स्थायी कृषि और ग्रामीण विकास को बढ़ावा देने के लिए कृषि, लघु उद्योग, कुटीर व हस्तशिल्प, यामोद्योग और अन्य ग्रामीण शिल्प के लिए ऋण उपलब्ध कराना है। वर्तमान की आवश्यकता यह है कि ग्रामीण विकास में निवेश बढ़े और समावेशी तथा स्थायी कृषि को प्रोत्साहित किया जाए। नाबार्ड देशभर में क्षेत्रीय ग्रामीण बैंकों और सहकारी बैंकों का संचालन करते हुए कृषि प्रक्रियाओं में सुधार लाने के लिए प्रतिबद्ध है। आचार्य बालकृष्ण ने कहा कि फसल की सुरक्षा से ही मानव

स्वास्थ्य की रक्षा संभव है। अब समय आ गया है जब हमें अपने पूर्वजों से पात मिट्टी को उसके मूल स्वरूप पुनः लौटाना चाहिए और मूल की भूल को सुधारना चाहिए।

पतंजलि की डीकेडी मशीन मृदा संबंधी चुनौतियों को दूर कर धरती को रोगमुक्त बनाने में सहायक सिद्ध हो रही है। इसकी किट से केवल आधे घंटे में मिट्टी के आवश्यक पोषक तत्व: नाइट्रोजन, फॉस्फोरस, पोटेशियम, पीएच, ऑर्गेनिक कार्बन और इलेक्ट्रिकल कंडक्टिविटी, का परीक्षण किया जा सकता है, जिससे मिट्टी में

- **पतंजलि और नाबार्ड मिलकर सृजनात्मक कार्य को प्रभावी ढंग से संचालित कर सकते हैं : नाबार्ड अध्यक्ष शाजी के.वी**
- **सार्वभौमिक और निहित संपदा को पुनर्जीवित करना आवश्यक है। श्रद्धेय आयुर्वेद शिरोमणि आचार्य बालकृष्ण**

पोषक तत्वों की कमी या अधिकता का सटीक पता चलता है।

अपने व्याख्यान में मृदा भरुवा एग्री साइंस के निदेशक डॉ. के. एन. शर्मा ने बताया कि पतंजलि भरुवा एग्री साइंस ने जैविक खेती एक प्रणाली है जो रासायनिक उर्वरक और कीटनाशक के बजाय जैविक खाद, हरी खाद और फसल चक्र का उपयोग कर मिट्टी की उर्वरता, पारिस्थितिक संतुलन और प्रदूषण मुक्त उत्पादन सुनिश्चित करती है। किसानों को उच्च गुणवत्ता वाली फसल उत्पादन की चुनौतियों का समाधान करने के लिए डीकेडी, ऑटोमेटेड मृदा परीक्षण मशीन बनाई है। इसके द्वारा मिट्टी से पोटेशियम, फॉस्फोरस, मैग्नीशियम, कैल्शियम जैसे महत्वपूर्ण तत्वों को रासायनिक तरीके से पृथक किया जाता है और उनके स्तर का मूल्यांकन किया जाता है। मृदा विश्लेषण पौधों के लिए आवश्यक पोषक तत्वों की सही मात्रा जानने का

एक प्रभावी तरीका है जो मृदा प्रबंधन, उत्पादन, लागत में कमी, मिट्टी की गुणवत्ता में सुधार और उपज बढ़ाने में मदद करता है, जिससे कृषि स्थिरता में सुधार होता है।

कार्यक्रम में बागवानी एवं वानिकी विश्वविद्यालय, सोलन के डॉ. राजेश्वर सिंह चंदेल ने पर्वतीय क्षेत्रों में सीमित भूमि के बावजूद अधिकृत कृषि प्रणाली प्रभावी बताते हुए पारंपरिक ज्ञान, नवाचारी उपकरण और महिला प्रशिक्षण की आवश्यकता पर जोर दिया। इसके अलावा, अन्य विशेषज्ञों प्रो बी. आर. कांबोज, डॉ. जे. एन. रैना, डॉ. जी.पी. राव और डॉ. प्रदीप शर्मा ने स्वस्थ मिट्टी, बेहतर फसल और प्रबंधन तकनीक से वैश्विक स्वास्थ्य के भविष्य से जुड़ी महत्वपूर्ण जानकारी साझा की। कार्यक्रम के अंत में पोस्टर सत्र के विजेताओं को पुरस्कृत किया गया। अंत में सभी अतिथियों और प्रतिभागियों का आभार व्यक्त किया।

संघीय ढांचे की समझ के बिना राजनीति कर रहे है तेजस्वी, यह बचकानापन : मदन राठौड़

जयपुर (कासं)। भाजपा प्रदेश अध्यक्ष मदन राठौड़ ने बिहार चुनाव, तेजस्वी यादव और राजस्थान में अंता उपचुनाव में विपक्ष के बयानों पर तीखी प्रतिक्रिया दी। राठौड़ ने कहा कि तेजस्वी यादव अभी युवा हैं, उन्हें देश के संघीय ढांचे की समझ नहीं है। हमारा देश संघीय व्यवस्था से चलता है और जो निर्णय केंद्र सरकार लेती है, उसे हर राज्य को मानना होता है। कोई यह कह दे कि हम किसी केंद्रीय कानून को अपने प्रदेश में लागू नहीं होने देंगे, यह न केवल बचकानी बात है बल्कि संविधान की अवमानना भी है। यह देश एक है और कोई भी प्रदेश इस देश से अलग नहीं है। तेजस्वी यादव और कांग्रेस पार्टी दोनों ही ऐसे बयान देकर भ्रम फैलाने का काम कर रहे हैं।

तेजस्वी की वही भाषा है जो पहले राहुल गांधी बोलते थे और अब तेजस्वी उसी शब्दावली का उपयोग कर रहे हैं, लेकिन इससे फर्क नहीं पड़ता । बिहार में भाजपा की सरकार बनने वाली है और भाजपा की नीतियां हर राज्य में समान रूप से लागू होंगी।

भाजपा प्रदेश अध्यक्ष मदन राठौड़ ने चारा घोटाले से जुड़े सवाल पर प्रतिक्रिया देते हुए कहा कि यह बात सर्वविदित है कि लालू प्रसाद यादव पर गंभीर आरोप लगे थे। कांग्रेस ने तब उन्हें बचाने की पूरी कोशिश की थी, मुकदमों को कमजोर करने के प्रयास किए गए, लेकिन सफलता नहीं मिली। कांग्रेस हमेशा तृष्णिकरण की राजनीति करती

- **अंता चुनाव में कांग्रेस जैसा कलंकित उम्मीदवार भाजपा का नहीं, यहां भारी मतों से चुनाव जीतेगी भाजपा : प्रदेशाध्यक्ष**
- **कांग्रेस हमेशा तृष्णिकरण की राजनीति, कभी किसी वर्ग विशेष के लिए तो कभी किसी गठबंधन के दबाव में है : मदन राठौड़**

आई है। कभी किसी वर्ग विशेष के लिए, कभी किसी गठबंधन के दबाव में। गठबंधन की राजनीति में कांग्रेस को अपने साथियों की शर्तें माननी पड़ती हैं, वरना गठबंधन टूट जाता है। यही कारण है कि वह नैतिकता से समझौता करती रहती है। राठौड़ ने कहा कि देश में यदि एसआईआर सर्वे या मतदाता सूची की समीक्षा हो रही है, तो यह स्वागत योग्य कदम है।

जिन लोगों ने गलत तरीके से अपने नाम जुड़वाए हैं, उन्हें ही दर लग रहा है। अगर कोई गलत नाम मतदान सूची से हटाया जा रहा है तो डरने की जरूरत क्यों ? देश का निर्णय देश का नागरिक करेगा। जो ईमानदार हैं, उन्हें डरने की कोई जरूरत नहीं है। भाजपा प्रदेश अध्यक्ष मदन राठौड़ ने कांग्रेस की अंदरूनी कलह पर कहा कि आज कांग्रेस एकजुटता की बात कर रही है, लेकिन अपने ही मुख्यमंत्री को किसने नीचा दिखाया? पार्टी किसने तोड़ी? आज जो 'हॉर्स ट्रेडिंग' की बातें कर रहे हैं, वही अपने नेताओं को बचाने पर मजबूर कर चुके हैं। क्या उनके अपने विधायक बिकाऊ माल हैं कि वे ऐसी

बातें कर रहे हैं? राठौड़ ने कहा कि भाजपा में न तो कोई विद्रोह है, न असंतोष। भाजपा पार्टी एकजुट है। चुनावी तैयारी पूरी है। हमारे उम्मीदवार मरोयाल सुमन और कार्यकर्ता अपने क्षेत्र में सक्रिय हैं। भाजपा के वरिष्ठ नेता मैदान में जुटे हुए हैं। स्वयं वसुंधरा राजे, मुख्यमंत्री भजनलाल शर्मा जी निगरानी कर रहे हैं। मदन राठौड़ ने कहा कि विपक्ष कैसे भी गलत हथकंडे अपनाए, सफलता नहीं मिलेगी। हाल ही में करीबन 9 करोड़ रुपय और शराब जब्त की गई, ये गलत तरीके हैं, जो चुनावी नैतिकता के विरुद्ध हैं। जनता सब जानती है और समय पर जवाब देगी।

राठौड़ ने कहा कि भजनलाल शर्मा की सरकार ने राजस्थान में जिस तरह तेजी से काम किया है, वह प्रशंसनीय है। पिछली कांग्रेस सरकार ने तीन साल में ईआसीपी और बिजली व्यवस्था पर कोई काम नहीं किया। अब प्रधानमंत्री नरेंद्र मोदी और मुख्यमंत्री भजनलाल शर्मा के नेतृत्व में रामजल सेतु परियोजनाएं शुरू हुई हैं, टेंडर जारी हुए हैं और पाइपलाइन का काम चालू हो गया।

पृथ्वी शॉ ने जड़ा रणजी ट्रॉफी का दूसरा सबसे तेज दोहरा शतक

चंडीगढ़ 27 अक्टूबर। राष्ट्रीय टीम में वापसी के प्रयास में लगे युवा भारतीय बल्लेबाज पृथ्वी शॉ ने सोमवार को चंडीगढ़ के खिलाफ रणजी ट्रॉफी मैच में धुआंधार बल्लेबाजी का प्रदर्शन करते हुए ट्रान्मेंट का दूसरा सबसे तेज दोहरा शतक जड़ने का कारनामा किया है। पहली पारी में आउट रन बनाकर आउट हुये शॉ ने अपने अंदाज में बल्लेबाजी करते हुए चंडीगढ़ के गेंदबाजों पर शुरुआत से ही आक्रामक रुख अख्तियार किया और अपनी पहली 55 गेंदों में 13 चौकों की मदद से 80 रन बना लिए थे। इसके बाद उन्होंने और तेजी से बढ़ोरेते हुए केवल 72 गेंद में अपना शतक पूरा किया। 17 चौकों की मदद से महाराष्ट्र के लिए उन्होंने



अपना पहला शतक जड़ा। इसके बाद भी शॉ ने आक्रामक बल्लेबाजी करते हुए 141 गेंदों में अपना दोहरा शतक पूरा किया था जो रणजी ट्रॉफी में प्लेट ग्रुप के मैचों को छोड़ दिया जाए तो दूसरा सबसे तेज दोहरा शतक है। इससे पहले रवि शास्त्री ने केवल 123 गेंद में दोहरा शतक लगाया है। 200 से कम गेंदों में प्रथम श्रेणी क्रिकेट में दो दोहरा शतक लगाने वाले शॉ केवल दूसरे भारतीय बल्लेबाज बन गये हैं। वीरेंद्र सहवाग ने सबसे अधिक तीन बार भारत के लिए यह कारनामा किया है। शॉ 156 गेंदों में 29 चौके और पांच छक्कों की मदद से 222 रन बनाये। उन्हें 51वें ओवर में अर्जुन आजाद ने आउट किया।

लक्ष्य सेन और किदांबी श्रीकांत हाइलो ओपन में करेंगे भारतीय चुनौती की अगुवाई

सारबुकन (जर्मनी) , 27 अक्टूबर। स्टार बैडमिंटन खिलाड़ी लक्ष्य सेन और किदांबी श्रीकांत मंगलवार से सारबुकन में सारलैंडहाले में शुरू होने वाले हाइलो ओपन 2025 बैडमिंटन टूर्नामेंट में भारत की चुनौती की अगुवाई करेंगे। टूर्नामेंट के पहले राउंड में लक्ष्य पांचवीं सीड और डिफेंडिंग चैंपियन फ्रांस के क्रिस्टो पोपोव से भिड़ेंगे। 24 साल के भारतीय बैडमिंटन खिलाड़ी किदांबी श्रीकांत भी पुरुष एकल ड्रा में शामिल होंगे। किदांबी श्रीकांत, जो मई में मलेशिया मास्टर्स ओपन चैंपियन आयुष शेठ्टी भी टूर्नामेंट में पुरुष एकल ड्रा का हिस्सा है। भारत की पृथ्वी कृष्णमूर्ति राय और साई प्रतीक की जोड़ी पुरुष युगल मुकाबले में खेलेंगी।

श्रेयस अरयर की पसलियों में चोट, सिडनी के अस्पताल में भर्ती

सिडनी, 27 अक्टूबर। ऑस्ट्रेलिया के खिलाफ तीसरे एकदिवसीय मैच के दौरान पसलियों में चोट लगने के बाद भारतीय बल्लेबाज श्रेयस अरयर को सिडनी के एक अस्पताल की सघन चिकित्सा इकाई (आईसीयू) में भर्ती कराया गया है। सोमवार सुबह भारतीय क्रिकेट कंट्रोल बोर्ड (बीसीसीआई) ने एक्स पर जारी एक बयान कहा, श्रेयस अरयर को 25 अक्टूबर को सिडनी में ऑस्ट्रेलिया के खिलाफ तीसरे एकदिवसीय मैच के दौरान क्षेत्ररक्षण के दौरान बाई पसलियों के पास चोट लगी थी। इसके बाद उन्हें आगे की जांच के लिए अस्पताल ले जाया गया। उन्होंने कहा, स्कैन में पता चला है कि अरयर की प्लीहा में लकीरनुमा चोट आई है। उनका इलाज जारी है और वह धीरे-धीरे ठीक



हो रहे हैं। बीसीसीआई का चिकित्सक दल सिडनी और भारत के विशेषज्ञ चिकित्सकों के साथ मिलकर अरयर की चोट पर लगातार नजर रखे हुए है। भारतीय टीम के डॉक्टर सिडनी में ही रहेंगे ताकि श्रेयस की रोजाना की स्थिति का मूल्यांकन कर सकें। अरयर को यह चोट क्षेत्ररक्षण के दौरान उस समय लगी, जब उन्होंने एलेक्स कैरी को आउट करने के लिए पीछे की ओर डाइव लगाकर एक शानदार कैच लेने का प्रयास किया। इस दौरान नीचे गिरने से उनकी बाई पसली के नीचे गंभीर चोट लग गई।

चोटिल प्रतिका रावल महिला विश्व कप से हुई बाहर

नवी मुम्बई, 27 अक्टूबर। सेमीफाइनल से पहले भारतीय महिला टीम को लगा झटका, सलामी बल्लेबाज प्रतिका रावल टूर्नामेंट के आखिरी लीग मैच में बंगलादेश के खिलाफ चोटिल होने के बाद महिला विश्व कप 2025 से बाहर हो गई हैं। नवी मुंबई के डीवाई पाटिल स्टेडियम में रविवार को बारिश से प्रभावित मैच में बाउंड्री रोप के पास क्षेत्ररक्षण करते समय रावल फिसल कर गिरने के बाद चोटिल हो गई थी। उन्हें टीम के सपोर्ट स्टाफ की मेहनत से बाहर ले जाया गया था। मैच रद्द होने के बाद 25 वर्षीय का रावल का स्कैन हुआ था। गुरुवार को ऑस्ट्रेलिया के खिलाफ सेमीफाइनल मुकाबले से पहले भारत के लिए यह एक बड़ा झटका है। रावल ने दिसंबर 2024 में भारतीय टीम में वापस किया था। उन्होंने पिछले मैच में न्यूजीलैंड के खिलाफ उसी जगह पर अपना पहला वर्ल्ड कप शतक बनाया था। इस दौरान, वह महिला वनडे में 1000 रन बनाने वाली संयुक्त रूप से सबसे तेज खिलाड़ी भी बन गईं और एक कैलेंडर वर्ष में 1000 रन बनाने वाली दूसरी खिलाड़ी बनने की कगार पर थीं।

आरसीए एडहॉक कमेटी कन्वीनर ने पिकेश और आशीष को प्राथमिकी दर्ज करने के लिए अधिकृत किया

जयपुर, 27 अक्टूबर। डीडी कुमावत, संयोजक, तदर्थ समिति आरसीए ने बताया कि मेरे संज्ञान में आया है कि हाल ही में हुई एक घटना के संबंध में एक प्राथमिकी दर्ज की जा रही है, जिसमें एक फर्जी ईमेल आईडी और आरसीए लेटरहेड का अनधिकृत उपयोग शामिल है। मैं इस कार्रवाई का पूर्ण समर्थन करता हूँ और इस मामले में एडहॉक कमेटी सदस्यों के साथ हूँ। कुमावत ने कहा कि उपरोक्त को ध्यान में रखते हुए पिकेश पोरवाल और आशीष तिवारीको प्राथमिकी दर्ज करने और उस पर अनुवर्ती कार्रवाई करने के लिए अधिकृत किया गया है।

जयपुर जिला टेबल टेनिस संघ के खिलाड़ी आरना व आरव साहनी ने जीते स्वर्ण पदक

जयपुर, 27 अक्टूबर। हाल ही में नोएडा में संपन्न हुई आई एस एस ओ स्कूल टेबल टेनिस स्पर्धा में जयपुर की आरना साहनी ने सिंगल्स में स्वर्ण पदक जीते अपना परचम लहराया वहीं उनके भाई आरव साहनी ने टीम चैंपियनशिप में स्वर्ण पदक जीता परंतु सिंगल्स में उन्हें कांस्य पदक से संतोष करना पड़ा। आरना और आरव साहनी अपने आयु वर्ग में राजस्थान में प्रथम रैंक पर भी हैं। आने वाली इंटरनेशनल स्कूल प्रतियोगिता में आरना साहनी का चयन भारत से हुआ है जो वर्ल्ड स्कूल गेम्स में भारत का प्रतिनिधित्व करेंगी।

राजस्थान वुशू टीम श्रीनगर के लिए रवाना हुई

जयपुर, 27 अक्टूबर। स्कूल गेम्स फेडरेशन ऑफ इंडिया के तत्वावधान में 28 अक्टूबर से 1 नवंबर 2025 तक श्रीनगर, जम्मू कश्मीर में आयोजित होने वाली 69वीं स्कूल नेशनल अंडर-17 (बालक/बालिका) वुशू प्रतियोगिता में भाग लेने वाली राजस्थान वुशू टीम श्रीनगर के लिए रवाना हुई। हीराचंद कटारिया अध्यक्ष, राजस्थान वुशू संघ ने बताया कि दल प्रभारी कमलेश कुमार व कोच ललित कुमार के नेतृत्व में टीम भाग लेंगी। अध्यक्ष के अनुसार प्रतियोगिता में भाग लेने वाली टीम इस प्रकार है:- **बालिका वर्ग :-** 45 किलोग्राम भारवर्ग में गायत्री पुनिया, 48 किलोग्राम भारवर्ग में किस्मत, 52 किलोग्राम भारवर्ग में इशिता चौधरी, 56 किलोग्राम भारवर्ग में नोजल, 60 किलोग्राम भारवर्ग में हिमानी, 65 किलोग्राम भारवर्ग अलमास, 70 किलोग्राम भार वर्ग रिया मिश्रा। **बालक वर्ग :-** 45 किलोग्राम भारवर्ग में खुशदीप, 48 किलोग्राम भारवर्ग में लक्षित, 52 किलोग्राम भारवर्ग में देवांश, 56 किलोग्राम भारवर्ग में मनीष, 60 किलोग्राम भारवर्ग में आदित्य सिंह राजपुरोहित, 65 किलोग्राम भारवर्ग में रेवत राम, 70 किलोग्राम भारवर्ग में मानवेंद्र सिंह, 75 किलोग्राम भारवर्ग में अंशुभन, 80 किलोग्राम भारवर्ग में प्रिंस शर्मा, टीम कोच ललित कुमार, टीम मैनेजर राम अवतार को बनाया गया है।

राजस्थान-जम्मू एंड कश्मीर रणजी मैच रणजी ट्रॉफी में जम्मू कश्मीर के आकिब नबी ने मैच में 10 विकेट लेकर राजस्थान के खिलाफ टीम को जीत दिलाई

जयपुर, 27 अक्टूबर। रणजी ट्रॉफी में जम्मू कश्मीर के आकिब नबी ने मैच में 10 विकेट लेकर राजस्थान के खिलाफ टीम को जीत दिला दी। वहीं महाराष्ट्र के पृथ्वी शॉ ने चंडीगढ़ के खिलाफ दोहरा शतक लगा दिया। सर्विसेज ने इतिहास रचते हुए एलिट ग्रुप- के मैच में असम को 8 विकेट से हरा दिया। यह रणजी इतिहास में ओवर के मामले में सबसे छोटा मैच रहा। आकिब नबी के 10 विकेट से जीता जम्मू-कश्मीर आकिब नबी ने राजस्थान के खिलाफ 10 विकेट लेकर जम्मू कश्मीर को पारी और 41 रन से जीत दिला दी। श्रीनगर में खेले जा रहे मैच में राजस्थान ने पहली इनिंग में 152 रन बनाए। टीम से कोई भी प्लेयर फिफ्टी तक नहीं लगा सका। कप्तान महिपाल



लोमरोर ने नाबाद 37 रन बनाए। जम्मू-कश्मीर ने अपनी पहली पारी में 282 रन बनाए। टीम से अब्दुल समद और आकिब नबी ने फिफ्टी लगाई। समद 76 और नबी ने 55 रन की पारी खेली। युद्धवीर सिंह ने तेजी से 37 बॉल पर

53 रन बनाए। राजस्थान से दीपक चाहर ने 4 विकेट चटकाने। पहली पारी में 130 रन से पिछड़ने के बाद राजस्थान को दूसरी पारी मात्र 89 रन पर सिमट गई। दीपक हुड्डा ने सबसे ज्यादा 28 रन बनाए। जम्मू-कश्मीर से आकिब नबी ने दूसरी पारी में 7 विकेट लिए। राजस्थान - हैदराबाद अंडर 23 सी केनायड् ट्रॉफी मैच (दूसरे दिन)। हैदराबाद पहली पारी 361 आल आउट। टीम के लिए मयंक गुप्ता 49, नितिन यादव 51 रन राजस्थान के गेंदबाज गणेश सुथार 46/3, मोहित चांगरा 78/4, चेतन शर्मा, दीपेंद्र, अनिरुद्ध सिंह 1-1 विकेट। राजस्थान पहली पारी बारिश के कारण दूसरे दिन का खेल रोके जाने तक टीम ने 2 विकेट पर नुकसान पर 12 रन बना लिए थे।

आरसीए में फर्जी ई-मेल विवाद गहराया

एडहॉक कमेटी के चार सदस्यों ने लिया जायजा, रिपोर्ट दर्ज कराएंगे, चयन समिति पर विवाद जारी

जयपुर, 27 अक्टूबर। राजस्थान क्रिकेट एसोसिएशन (आरसीए) में विवाद धमने का नाम नहीं ले रहा है। फर्जी ईमेल का मामला अब तूल पकड़ने लगा है। आरसीए की एडहॉक कमेटी के चार सदस्य पिकेश जैन, धनंजय सिंह खींवर, मोहित यादव और आशीष तिवारी ने आज सोमवार को जायजा लिया। चारों सदस्यों ने आरसीए अकादमी भवन पहुंचकर फर्जी ईमेल और आरसीए के दस्तावेजों-कंप्यूटर से कथित छेड़छाड़ के मामले का जायजा लिया। घटनाक्रम को लेकर इन सदस्यों ने पुलिस में एफआईआर दर्ज करवाते की बात भी कही है। एडहॉक कमेटी के **अन्वीरन कुमावत बोले : मामले की निष्पक्ष जांच हो** यदि सदस्य एफआईआर करवाना चाहते हैं तो वे उनके साथ हैं। उन्होंने पूरे मामले की निष्पक्ष जांच की मांग की। कुमावत ने कहा क्या पता जिनकी बात



आप कह रहे हैं, उन्हीं का मामला हो। **बीसीसीआई को भेजे ई-मेल में काले कारनामों का खुलासा करने का किया था दावा** कुछ समय पहले एक ईमेल आईडी से बीसीसीआई को ई-मेल भेजा गया था। इसमें काले कारनामों का खुलासा करने

का दावा किया गया था। इस ईमेल ने आरसीए प्रशासन और एडहॉक कमेटी में खलबली मचा दी थी। इसके बाद संदिग्ध कंप्यूटर को कर्नलस हॉल में रखवाया गया और ऑफिस सील कर दिया गया था। हालांकि बाद में ऑफिस खुलने पर पता चला कि कंप्यूटर को नुकसान पहुंचाने का

प्रयास किया गया था। एडहॉक कमेटी के सदस्य आशीष तिवारी ने बताया कि दीपावली के चलते सदस्य अपने-अपने गांव गए हुए थे। **चयन प्रक्रिया-सलेक्शन कमेटियों पर दोनों गुट आमने-सामने** इस बीच टीम की चयन प्रक्रिया और सलेक्शन कमेटियों को लेकर दोनों गुट आमने-सामने हैं। धनंजय गुट की ओर से डीडी कुमावत पर मीटिंग न बुलाने और मनमानी तरीके से आरसीए चलाने के आरोप लगाए गए हैं। इस पर कुमावत ने कहा कि वे हर जांच के लिए तैयार हैं, लेकिन जांच ऑफिस के अंदर का व्यक्ति नहीं करेगा। उन्होंने जोर देकर कहा कि वे क्रिकेट का नुकसान नहीं होने देंगे। इस घटना की जानकारी मिलने पर चारों सदस्य आरसीए कार्यालय आए। पूरे मामले का जायजा लिया गया है। इस मामले में शामिल की पुलिस से जांच करवाई जानी चाहिए।

राजस्थान के जंगजीत सिंह काजला ने भारत को कांस्य मेडल दिलाकर इतिहास रचा

अन्वी राठौड़ का शानदार प्रदर्शन

जयपुर, 27 अक्टूबर। चाईना के चेंडगू यूनिवर्सिटी कैम्पस में एशियन जूनियर बैडमिंटन चैंपियनशिप 21 से 26 अक्टूबर तक आयोजित हुई, जिसमें मिश्रित युगल अंडर-17 में राजस्थान के जंगजीत सिंह काजला ने जे. रमेश के साथ भारत का प्रतिनिधित्व करते हुए ब्रान्च मेडल हासिल किया।



जंगजीत सिंह काजला और जे. रमेश की जोड़ी ने अपना पहला मुकाबला जापान की आई मत्सुषिता एवं के मत्सुषिता की जोड़ी से 21-15, 21-17 से जीतकर अगले दौर में प्रवेश किया जहां उनका मुकाबला थाईलैण्ड की जोड़ी पी. लाओलापा एवं एन. बूनसुमुथ के साथ हुआ।

जिसमें जंगजीत एवं जे. रमेश की जोड़ी ने अपना शानदार प्रदर्शन जारी रखते हुए 21-16, 21-17 से मुकाबला अपने नाम कर क्वार्टर फाइनल में प्रवेश किया। क्वार्टर फाइनल में जंगजीत एवं जे. रमेश की जोड़ी को चाईना की जोड़ी जेड. जोहू एवं पेंग जे ई के खिलाफ कॉकओवर मिला।

सेमीफाईनल मुकाबले में जंगजीत सिंह काजला और जे. रमेश की जोड़ी को चाईनीज ताईपाई (ताईवान) की जोड़ी आई. चेंग एवं वांग वेंग की जोड़ी से संघर्षपूर्ण मुकाबले में 21-17, 21-18, 21-16 से हार का सामना करना पड़ा। वहीं अंडर-15 लड़कियों के एकल में राजस्थान की अन्वी राठौड़ ने भारत का प्रतिनिधित्व करते हुए क्वार्टर फाइनल में चाईना की वाई. वाईआई से 21-17, 21-23, 19-21 में हार का सामना करते हुए शानदार खेल का प्रदर्शन किया। इस मौके पर राजस्थान बैडमिंटन संघ के अध्यक्ष एवं केन्द्रीय संस्कृति मंत्री गजेन्द्र सिंह शेखावत ने दोनों खिलाड़ियों को बधाई दी।

राजस्थान राज्य सीनियर हैंडबॉल प्रतियोगिता आज से कुल 74 टीमें लेगी भाग, पुरुष वर्ग में 104 एवं महिला वर्ग में 62 मैच खेले जायेंगे

जयपुर, 27 अक्टूबर। राजस्थान राज्य हैंडबॉल संघ के तत्वावधान में कृपा बाबा हैंडबॉल अकादमी-श्री महावीर द्वारा 48वीं राजस्थान राज्य सीनियर हैंडबॉल प्रतियोगिता (पुरुष व महिला)-2025-26 का आयोजन 28 से 31 अक्टूबर तक श्रीमहावीर जी (करोली) में किया जा रहा है। इस प्रतियोगिता में 74 टीमें भाग ले रही है, जिसमें पुरुष वर्ग में 42 एवं महिला वर्ग में 32 टीमें हैं। इसमें 30 जिले, 11 अकादमिया एवं 1 डिपार्टमेंट राजस्थान पुलिस की टीमों भाग ले रही है। राजस्थान राज्य हैंडबॉल संघ के मानद सचिव यश प्रताप सिंह ने बताया कि प्रतियोगिता लीग कम नांक आउट कम सुपर लीग के आधार पर खेली जायेगी। प्रतियोगिता के लिये चार ग्राउंड तैयार किये गये हैं। जिसमें एक प्लड लाइट

ग्राउंड है। जिन पर पुरुष वर्ग में 104 एवं महिला वर्ग में 62 मैच खेले जायेंगे। प्रतियोगिता के दौरान ही आगामी राष्ट्रीय प्रतियोगिताओं के राज्य पुरुष एवं महिला टीमों के लिए 30-30 संभावितों का भी चयन राज्य हैंडबॉल संघ द्वारा गठित चयन समिति द्वारा किया जायेगा। राज्य हैंडबॉल संघ के अध्यक्ष ललित कुमार कलाल ने बताया कि प्रतियोगिता के सर्वश्रेष्ठ पुरुष एवं महिला खिलाड़ी को स्व. हनुमान सिंह स्मृति में राज्य हैंडबॉल संघ द्वारा नकद पुरस्कार से सम्मानित किया जायेगा।

उदयपुर एवं बाड़मेरा **पूल बी:-** राजस्थान पुलिस, ज्ञान ज्योति हैंडबॉल अकादमी, बीकानेर, बंसवाड़ा एवं झुंझुनू। **पूल सी:-** अजमेर, जय भवानी हैंडबॉल अकादमी श्रीगंगानगर, महाराणा प्रताप हैंडबॉल अकादमी चित्तौड़गढ़, भोम सिंह हैंडबॉल अकादमी एवं सवाईमाधोपुर। **पूल डी:-** जयपुर, चुरू, टोंक, नागौर एवं दुलामना हैंडबॉल अकादमी हनुमानगढ़। **पूल ई:-** इम्फ़रेशन अकैडमी जोधपुर, जालोरी जैसलमेर, सीकर, करौली एवं कोटा। **पूल एफ:-** बारो, डूंगरपुर, कृपा बाबा हैंडबॉल अकादमी करौली, माही हैंडबॉल अकादमी एवं कोटा। **पूल जी:-** बूंदी, चित्तौड़गढ़, राजसमंद, भीलवाड़ा, जोधपुर एवं जैसलमेरा **पूल एच :-** अलवर, हनुमानगढ़, जयपुर हैंडबॉल अकादमी, भीलपुर, दौसा एवं भरतपुर।

महिला वर्ग:-**पूल ए:-** जयपुर, जोधपुर, माही हैंडबॉल अकादमी एवं डूंगरपुर। **पूल बी:-** राजस्थान पुलिस, जैसलमेर, ज्ञान ज्योति हैंडबॉल अकादमी, बारो एवं भोम सिंह हैंडबॉल अकादमी। **पूल सी:-** श्रीगंगानगर, टोंक, बॉसवाड़ा एवं जालोरा। **पूल डी:-** इम्फ़रेशन अकैडमी जोधपुर, चुरू, बीकानेर एवं सिरोही। **पूल ई:-** जय भवानी हैंडबॉल अकादमी श्रीगंगानगर, महाराणा प्रताप हैंडबॉल अकादमी चित्तौड़गढ़ करौली एवं भीलवाड़ा। **पूल एफ:-** हनुमानगढ़, अलवर, उदयपुर एवं कोटा। **पूल जी:-** अकादमी जयपुर, सवाई माधोपुर, अजमेर एवं नागौर। **पूल एच :-** कृपा बाबा हैंडबॉल अकादमी करौली, झुंझुनू एवं बाड़मेरा।

चोट से उबर चुके टेम्बा बावुमा भारत के खिलाफ टेस्ट सीरीज के लिए दक्षिण अफ्रीका की टीम में शामिल

प्रिटोरिया, 27 अक्टूबर। टेम्बा बावुमा पिंडली की चोट से ठीक होने के बाद अगले महीने भारत के खिलाफ दो मैचों की टेस्ट सीरीज के लिए दक्षिण अफ्रीका की टेस्ट टीम में बतौर कप्तान शामिल किया गया है। बावुमा सितंबर में इंग्लैंड में चोट लगने के कारण पाकिस्तान के खिलाफ वर्ल्ड टेस्ट चैंपियनशिप टाइटल डिफेंस की शुरुआत में नहीं खेल पाए थे। वह इस हफ्ते पाकिस्तान में शुरू होने वाले किसी भी सफेद गेंद मैच में नहीं खेलेंगे, लेकिन टेस्ट टीम में शामिल होने से पहले बंगलुरु में इंडिया ए के खिलाफ प्रथम श्रेणी मैच में दक्षिण अफ्रीका ए टीम का हिस्सा होंगे। दक्षिण अफ्रीका के चयनकर्ताओं ने पाकिस्तान में ड्रा सीरीज खेलने वाली टीम में एकमात्र बल्लेबाजी में बदलाव करते हुए बावुमा को टीम में शामिल किया गया है। उन्हें मध्यम क्रम के बल्लेबाज डेविड बेडिंगम की जगह टीम में जगह दी गई है। बेडिंगम ने दक्षिण अफ्रीका के लिए 15 टेस्ट खेले हैं और एक शतक और चार अर्धशतक बनाए हैं, लेकिन बुलावायो ने पाकिस्तान के खिलाफ अच्छा प्रदर्शन करने वाले तीन स्पेशलिस्ट स्पिनरों केशव महाराज, साइमन हार्मर और सेनुरा मुथुसामी को टीम में बनाये रखा है। कगिसो रबाडा, कॉर्बिन बोश और मार्क जानसेन तेज गेंदबाजी की कमान संभालेंगे। दो मैचों की सीरीज 14 दिसंबर को कोलकाता में शुरू होगी। दूसरा टेस्ट 22 नवंबर से गुवाहाटी में खेला जाएगा। दक्षिण अफ्रीका भारत में तीन एकदिवसीय और पांच टी-20 मैच भी खेलेंगे। **भारत टेस्ट के लिए दक्षिण अफ्रीका की टीम इस प्रकार है:-** टेम्बा बावुमा (कप्तान), एडेन मार्काराम, रयान रिक्टरन, ट्रिस्टन स्टक्स, काइल वेरिन, डेवाल्ड ब्रेविस, ज़ुबैर हमजा, टोनी डी जॉर्ज, कॉर्बिन बोश, वियान मुंडर, मार्क जानसेन, केशव महाराज, सेनुरा मुथुसामी, कगिसो रबाडा और साइमन हार्मर।



एक संघर्षपूर्ण मुकाबले में राजस्थान ने उत्तराखंड को 1-0 से हराया

जयपुर, 27 अक्टूबर। सब-जूनियर बालक वर्ग राष्ट्रीय फुटबॉल प्रतियोगिता में आज राजस्थान का दूसरा मैच उत्तराखण्ड से खेला गया। कोच देवेन्द्र सिंह भाटी और अवकाश दायमा ने बताया कि दोनों टीमों के बीच कांटे की टक्कर का मुकाबला रहा। दोनों टीमों ने लगातार गोल स्कोर करने के भरसक प्रयास किए परंतु मैच के मध्यंतर तक किसी भी टीम को गोल करने में सफलता प्राप्त नहीं हुई और मध्यांतर तक स्कोर 0-0 रहा। मैच के दूसरे हाफ में राजस्थान टीम ने अपने परंपरागत अंदाज में आक्रामक खेल का प्रदर्शन करते हुए गोल स्कोर के लिए आक्रमण और तेज कर दिए परंतु उत्तराखंड की रक्षापंक्ति ने राजस्थान टीम को मैच के 80 मिनट तक गोल करने का मौका नहीं दिया और अंततः मैच के 82 मिनट में राजस्थान टीम के जर्सी नंबर 18 अक्षित शर्मा ने जर्सी नंबर 11 में खेल रहे माधव चतुर्वेदी के लिए पास दिया और माधव चतुर्वेदी ने उत्तराखंड के गोलकीपर को छक्काते हुए बॉल को गोल पोस्ट में पहुंचा दिया। और राजस्थान को बढ़त दिलाते हुए स्कोर 1-0 कर दिया। और मैच समाप्ति तक राजस्थान टीम ने यह बढ़त बनाई रखी। राजस्थान ने माधव चतुर्वेदी को आज के मैच का प्लेयर ऑफ द मैच दिया गया । सब जूनियर टूर्नामेंट लीग के फर्स्ट मैच में जम्मू कश्मीर और राजस्थान 4/4 से गोल से बराबर रहे थे अब लीग का आखिरी मैच तेलंगाना से 29 अक्टूबर को है ।

कर्नल राज्यवर्धन सिंह राठौड़ ने एशियन गोल्ड विजेता खिलाड़ियों को दिया आशीर्वाद और सफलता का मंत्र



जयपुर, 27 अक्टूबर। बहरान में आयोजित 3 यूथ एशियन गेम्स में भारत की कबड्डी टीम ने शानदार प्रदर्शन करते हुए गोल्ड मेडल अपने नाम किया। इस स्वर्णिम उपलब्धि में राजस्थान के पाँच खिलाड़ियों ने अहम भूमिका निभाई, जिन्होंने अपना मेहनत, लगन और खेल भावना से देश का गौरव बढ़ाया।राजस्थान के इन युवा चैंपियनों को राज्य के खेल मंत्री कर्नल राज्यवर्धन सिंह राठौड़ (से.नि.) ने विशेष रूप से आमंत्रित कर सम्मानित किया और उनके उज्जवल भविष्य की कामना की उन्होंने खिलाड़ियों को आशीर्वाद देते हुए कहा कि आप सभी ने अपने समर्पण और संघर्ष से न केवल राजस्थान बल्कि पूरे भारत का मान बढ़ाया है। खेल के प्रति आपका यह जज्बा आने वाली पीढ़ियों के लिए प्रेरणास्रोत रहेगा। बता दें कि भारत की गोल्ड मेडल विजेता टीम में राजस्थान के पाँच प्रतिभाशाली सचिन चौधरी (बालक वर्ग), सिरसी रोड जयपुर निवासी), कृष्ण (चुरू निवासी), लक्षिता गुर्जर (जयपुर निवासी), निकिता देवनांद (राजावास चौमू निवासी) और अक्षिता देवनांद (राजावास चौमू, जयपुर निवासी) थे। इन खिलाड़ियों ने मेदान पर अपने अद्भुत प्रदर्शन से भारत को स्वर्ण पदक दिलाया और राज्य का नाम पूरे एशिया में रोशन किया।

कर्नल राठौड़ ने खिलाड़ियों से की आत्मीय बातचीत - खेल मंत्री कर्नल राज्यवर्धन सिंह राठौड़ ने खिलाड़ियों से करीब 30 मिनट तक आत्मीय संवाद किया।उन्होंने उनके खेल जीवन, संघर्षों और मेहनत की यात्रा को विस्तार से जाना। मंत्री ने खिलाड़ियों को आगे भी निरंतर अभ्यास और अनुशासन बनाए रखने की सलाह दी। उन्होंने कहा कि भारत को नई ऊँचाइयों पर ले जाने का बोझ अब आप जैसे युवा खिलाड़ियों के कंधों पर है।

भारत के अगले सीजेआई होंगे, जस्टिस सूर्यकांत

सीजेआई गवई ने जस्टिस सूर्यकांत से मुलाकात कर अपना रिकमंडेशन लैटर साँपा

–जाल खंबाता –

–राष्ट्रदूत दिल्ली ब्यूरो–

नई दिल्ली, 27 अक्टूबरा भारत के मुख्य न्यायाधीश बी.आर. गवई, जो 24 नवंबर को सेवानिवृत्त हो रहे हैं, ने सोमवार को सुप्रीम कोर्ट के वरिष्ठतम न्यायाधीश न्यायमूर्ति सूर्यकांत को भारत के 5३वें मुख्य न्यायाधीश के पद पर अपने उत्तराधिकारी के रूप में सिफारिश की।

सरकार ने पिछले सप्ताह मुख्य न्यायाधीश गवई को एक पत्र लिखकर उनके उत्तराधिकारी के रूप में किसी नाम की सिफारिश करने को कहा था। हालांकि, मुख्य न्यायाधीश गवई इस समय भूतान दौरे पर थे। गवई ने अपने वापसी के तुरंत बाद सोमवार (27 अक्टूबर, 2025 को सिफारिश) को सिफारिश पत्र के साथ न्यायमूर्ति सूर्यकांत से मुलाकात की, यह दिन दिवाली की छुट्टियों के बाद सुप्रीम कोर्ट का पहला काम दिवस था।

न्यायमूर्ति सूर्यकांत सुप्रीम कोर्ट के कई महत्वपूर्ण फैसलों का हिस्सा रहे हैं, जिनमें संविधान के अनुच्छेद ३70 का निरस्त करना, जिसने जम्मू और कश्मीर को विशेष राज्य का दर्जा दिया

रूस ने दुनिया की पहली न्यूक्लियर पावर्ड मिसाइल का सफल टेस्ट किया

माँस्को, 27 अक्टूबरा रूस ने दुनिया की पहली न्यूक्लियर पावर्ड, यानी परमाणु ऊर्जा से चलने वाली कूज मिसाइल बुरेवस्तनिक–9एम7३9 का सफल परीक्षण किया है। रूस ने दावा किया है कि यह मिसाइल अनलिमिटेड रेंज वाली है। राष्ट्रपति व्लादिमीर पुतिन ने वीडियो कॉन्फ्रेंस के दौरान कहा कि इसके सभी टेस्ट पूरे हो चुके हैं। उन्होंने कहा कि ऐसी मिसाइल दुनिया के किसी भी देश के पास नहीं है। पहले कई

पुतिन ने कहा, इसकी अनलिमिटेड रेंज है, इसे कोई डिफेंस सिस्टम नहीं रोक सकता।

एक्सपर्ट यकीन नहीं करते थे कि ऐसा हथियार भी बन सकता है, लेकिन यह हकीकत बन चुका है।

रूसी सेना के प्रमुख व्लाैरी गेरैसिमोव ने बताया कि मिसाइल का सफल टेस्ट 21 अक्टूबर को किया गया। इस टेस्ट में बुरेवस्तनिक ने करीब 1५ घंटे तक उड़ान भरी। इस दौरान मिसाइल ने 14 हजार किलोमीटर की दूरी तय की। गेरैसिमोव ने यह भी बताया कि यह मिसाइल की अधिकतम रेंज नहीं है, यह इससे अधिक दूरी भी तय कर सकती है।

रूस ने ब्यूरेवस्तनिक को एक नाभिकीय-प्रेरित कूज मिसाइल के रूप में पेश किया है यानी इसमें एक छोटा परमाणु रिएक्टर भी रहेगा जो मिसाइल को अनवरत ऊर्जा देगा। जिससे उसकी रेंज सैद्धांतिक तौर पर लगभग अंततः हो सकती है। अगर यह पूरी तरह से सच हुआ तो वाकई रूस दुनिया का पहला देश होगा, जिसके पास इतनी ताकतवर नाभिकीय-प्रेरित मिसाइल होगी।

आखिर ...

(प्रथम पृष्ठ का शेष)

तक कि जेडीया नेता और वर्तमान मुख्यमंत्री नीतीश कुमार, जो कथित तौर पर बीमार हैं, भी दर्जनों सभाओं को संबोधित कर चुके हैं, जैसे कि आरजेडी नेता तेजस्वी यादव ने किया है। जेएसपी नेता प्रशांत किशोर भी लगातार प्रचार दौरों पर हैं। इस बीच, राहुल गांधी को पुरानी दिल्ली की गलियों में 'इनमार्टिस (हस्तशिल्प) तैयार करते हुए देखा गया है।

कांग्रेस ने 2024 लोकसभा चुनावों में बिहार की तीन सीटों पर जीत हासिल की थी, जिनमें से दो सीटें सीमांचल क्षेत्र में हैं, जो पश्चिम बंगाल सीमा के पास स्थित हैं, और जहां मतदान दूसरे चरण में 11 नवम्बर को होना है। 2020 विधानसभा चुनावों में कांग्रेस ने 70 सीटों पर चुनाव लड़ा था तथा 1९ सीटों पर जीत दर्ज की थी। अगर कांग्रेस इन आंकड़ों में सुधार करना चाहती है, तो चुनाव प्रचार में अपनी पूरी ताकत झोंकनी होगी। समय की कमी को देखते हुए, यह देखना होगा कि राहुल गांधी वह ऊर्जा और जादू दोबारा उत्पन्न कर पाते हैं कि नहीं, जो उन्होंने वोट आकर्षण यात्रा के दौरान पैदा किया था।

राष्ट्रदूत हिन्दू संयुक्त परिवार की ओर से सोमेश शर्मा द्वारा ज्वाइंट मीडिया, आजाद मार्ग, मैन रोड, आयड, उदयपुर से मुद्रित एवं प्रकाशित। संपादक-राजेश शर्मा, आर.एन.आई. नं. ५७९२८/९३ जयपुर कार्यालय : सुधर्मा एम.आई.रोड, जयपुर। फोन: २३७२६३४, ४१०३३३३-३४, फैक्स : ०१४१-२३७३५१३
कोटा कार्यालय : पलायथा हाऊस, छत्रपति शिवाजी मार्ग, कोटा। फोन: २३८६०३१, २३८६०३२,फैक्स:०७४४-२३८६०३३
बीकानेर कार्यालय : कुम्भाना हाऊस, हनुमान हथ्या, बीकानेर। फोन: २२००६६०, फैक्स ०१५१-२५२७३७१
अजमेर कार्यालय : राष्ट्रदूत भवन, चुंगी नाका के पास, अजमेर। फोन: २६२७११२, फैक्स:०१४५-२६२४६६५
जालौर कार्यालय :- जी १/६३, इन्डस्टीयल एरिया, फेस प्रथम, जालोरा फोन २२६४२२,२२६४२३, फैक्स: ०२९७३-२२६४२४
हिण्डीनसिटी कार्यालय :- जी -१-२०१, रीको औद्योगिक क्षेत्र, हिण्डीनसिटी। फोन: २३०२००, २३०४००, फैक्स: ०७४६९-२३०६००
चुरू कार्यालय : एच-१५०, रीको औद्योगिक क्षेत्र, चुरू, फोन : २५६९००६, २५६९०७७, फैक्स: ०१५६२-२५६९०८

⊕

जस्टिस गवई जो २४ नवम्बर को रिटायर हो रहे हैं, से केन्द्र सरकार ने अपने उत्तराधिकारी के नाम की अनुशंसा करने को कहा था।

मूलतः हरियाणा के जस्टिस सूर्यकांत कई महत्वपूर्ण फैसलों का हिस्सा रहे हैं, जैसे धारा ३७० हटाना, इलैक्टोरल बॉन्ड योजना को असंवैधानिक ठहराना, स्पायवेयर पैगसस केस और राजद्रोह कानून को रद्द करना आदि।

था, शामिल है। न्यायमूर्ति सूर्यकांत उस बैंच का भी हिस्सा थे, जिसने चुनावी बॉन्ड योजना को असंवैधानिक ठहराया था। वह पेगासस स्पाइवेयर मामले और देशद्रोह कानून के लिलंबन वाली बैंच का भी हिस्सा थे।

न्यायमूर्ति सूर्यकांत का जन्म १० फरवरी १९६२ को हरियाणा के हिसार में हुआ था। अपने गृह नगर से स्नातक की डिग्री प्राप्त करने के बाद, न्यायमूर्ति सूर्यकांत ने १९८४ में महर्षि दयानंद विश्वविद्यालय, रोहतक से कानून में स्नातक की डिग्री प्राप्त की। उन्होंने अपनी कानूनी प्रैक्टिस की शुरुआत हिसार जिला अदालत से की और १९८५ में पंजाब और हरियाणा उच्च

आसियान सम्मेलन में रूबियो के अलावा कई नेताओं से भी मिले जयशंकर

नयी दिल्ली, 27 अक्टूबरा भारत–आसियान शिखर सम्मेलन में हिस्सा लेने के लिए कुआलालंपुर गए विदेश मंत्री डा.एस जयशंकर ने सोमवार को अमेरिकी विदेश मंत्री मार्क रूबियो और कई अन्य देशों के नेताओं के साथ मुलाकात की और द्विपक्षीय, क्षेत्रीय तथा अंतर्राष्ट्रीय महत्व के मुद्दों पर चर्चा की। डा. जयशंकर ने इन नेताओं के साथ शिखर सम्मेलन से इतर मुलाकात की।

रूबियो से मिलने के बाद उन्होंने एक सोशल मीडिया पोस्ट में कहा कि उनके बीच द्विपक्षीय, क्षेत्रीय और वैश्विक मुद्दों पर बात हुई। उन्होंने कहा , “आज सुबह कुआलालंपुर में मार्क रूबियो से मिलकर खुशी हुई। हमारे द्विपक्षीय संबंधों के साथ–साथ क्षेत्रीय और वैश्विक मुद्दों पर हुई चर्चा की।” विदेश मंत्री ने कहा कि उन्होंने न्यूजीलैंड के प्रधानमंत्री के साथ द्विपक्षीय सहयोग को आगे बढ़ा देने और एक स्वतंत्र एवं खुले हिंद–प्रशांत क्षेत्र को विकसित करने के बारे में बात की।

अमेरिका के विदेश ...

(प्रथम पृष्ठ का शेष)

माँस्को के साथ अपने संबंधों को लेकर नई दिल्ली पर दबाव बनाने में कोई संकोच नहीं किया है। रूस पर लगाए गए पश्चिमी प्रतिबंधों में शामिल होने से भारत का इनकार वांशिगटन को लगातार परेशान कर रहा है। इसलिए, रूबियो की यह नरम पहल यह स्वीकारोक्ति थी है कि दबाव की एक सीमा होती है, और अनुनय-विनय तब ज्यादा कारण होती, जब भारत को अमेरिकी रणनीतिक दायरे में बनाए रखना लक्ष्य हो।

नई दिल्ली के दृष्टिकोण से, इस बैठक ने दोहरा उद्देश्य भी पूरा किया। इसने वांशिगटन को याद दिलाया कि भारत के साथ साझेदारी स्वतः नहीं होती, इसे भारत की आर्थिक प्राथमिकताओं और रणनीतिक स्वायत्तता के सम्मान के माध्यम से

आवेदन

नयी दिल्ली, २७ अक्टूबरा मोबाइल नंबर पोर्टेबिलिटी (एमएनपी) के लिए सितंबर महीने में १.५१ करोड़ उपभोक्ताओं ने आवेदन किया।

संचार मंत्रालय द्वारा सोमवार को जारी आंकड़ों में बताया गया है कि कुल १.५१ करोड़ उपभोक्ताओं में से ज़ोन-१ (उत्तर एवं पश्चिम भारत) के ८४.५ लाख और ज़ोन-२ (दक्षिण एवं पूर्वी भारत) के ६६.८ लाख उपभोक्ता शामिल हैं। पूर्वी उत्तर प्रदेश सर्किल से सबसे अधिक २०.८ लाख उपभोक्ताओं ने एमएनपी के लिए आवेदन किया। दूसरे स्थान पर १४.५ लाख के साथ पश्चिमी उत्तर प्रदेश सर्किल का स्थान रहा। सितंबर में ब्रॉडबैंड उपभोक्ताओं की संख्या अगस्त की तुलना में ०.६१ प्रतिशत बढ़ कर ९९.५६ लाख पर पहुंच गयी। इसमें ९३.८९ लाख मोबाइल ब्रॉडबैंड सबस्क्राइबर थे। सबसे अधिक ५०.५५ लाख ब्रॉडबैंड सबस्क्राइबर रिलायंस जियो के थे। भारती एयरटेल ३१.०४ लाख के साथ दूसरे और वोडाफोन आइडिया १२.७८ लाख के रूप में तीसरे स्थान पर रहा। मंत्रालय के अनुसार, सितंबर में रिलायंस जियो के मोबाइल सबस्क्राइबर ०.६८ प्रतिशत, बीएसएनएल के ०.५७ प्रतिशत और भारती एयरटेल के ०.११ प्रतिशत बढ़े। वोडाफोन आइडिया के सबस्क्राइबरों की संख्या ०.३७ प्रतिशत घट गयी।

न्यायालय में वकालत शुरू करने के लिए चंडीगढ़ चले गए।

वह ७ जुलाई, २००० को हरियाणा के सबसे कम उम्र के महाधिवक्ता बने और मार्च २००१ में वरिष्ठ अधिवक्ता के रूप में नामित किए गए। ९ जनवरी, २००४ को उन्हें पंजाब और हरियाणा उच्च न्यायालय का न्यायाधीश बनाया गया। अक्टूबर २०१८ में उन्हें हिमाचल प्रदेश उच्च न्यायालय का मुख्य न्यायाधीश नियुक्त किया गया।

उन्हें २४ मई, २०१९ को सुप्रीम कोर्ट का न्यायाधीश नियुक्त किया गया था। उनका कार्यकाल ९ फरवरी, २०२७ तक रहेगा।

आसियान सम्मेलन में रूबियो के अलावा कई नेताओं से भी मिले जयशंकर

इनमें न्यूजीलैंड, ऑस्ट्रेलिया, मलेशिया, वियतनाम आदि देशों के राष्ट्र प्रमुख शामिल थे

उन्होंने मलेशिया के विदेश मंत्री मोहम्मद हाजी हसन से भी मुलाकात की। द्विपक्षीय सहयोग में प्रगति पर चर्चा के साथ–साथ म्यांमार की स्थिति पर विचारों का आदान–प्रदान किया।

डा. जयशंकर आस्ट्रेलियाई प्रधानमंत्री एंथनी अल्बानीज़ से भी मिले। उन्होंने जापान के विदेश मंत्री मोटेगी तोशिमित्सु से मिलकर द्विपक्षीय संबंधों पर व्यापक चर्चा की। दोनों के बीच सहयोग के अगले दशक के लिए संयुक्त दृष्टिकोण को लागू करने के बारे में मिलकर काम करने पर सहमति हुई। उन्होंने वैश्विक स्थिति और हिंद–प्रशांत सहयोग पर भी

सितम्बर में १.५१ करोड़ उपभोक्ताओं ने किया मोबाइल नंबर बदलने का

आवेदन

नयी दिल्ली, २७ अक्टूबरा मोबाइल नंबर पोर्टेबिलिटी (एमएनपी) के लिए सितंबर महीने में १.५१ करोड़ उपभोक्ताओं ने आवेदन किया।

संचार मंत्रालय द्वारा सोमवार को जारी आंकड़ों में बताया गया है कि कुल १.५१ करोड़ उपभोक्ताओं में से ज़ोन-१ (उत्तर एवं पश्चिम भारत) के ८४.५ लाख और ज़ोन-२ (दक्षिण एवं पूर्वी भारत) के ६६.८ लाख उपभोक्ता शामिल हैं। पूर्वी उत्तर प्रदेश सर्किल से सबसे अधिक २०.८ लाख उपभोक्ताओं ने एमएनपी के लिए आवेदन किया। दूसरे स्थान पर १४.५ लाख के साथ पश्चिमी उत्तर प्रदेश सर्किल का स्थान रहा। सितंबर में ब्रॉडबैंड उपभोक्ताओं की संख्या अगस्त की तुलना में ०.६१ प्रतिशत बढ़ कर ९९.५६ लाख पर पहुंच गयी। इसमें ९३.८९ लाख मोबाइल ब्रॉडबैंड सबस्क्राइबर थे। सबसे अधिक ५०.५५ लाख ब्रॉडबैंड सबस्क्राइबर रिलायंस जियो के थे। भारती एयरटेल ३१.०४ लाख के साथ दूसरे और वोडाफोन आइडिया १२.७८ लाख के रूप में तीसरे स्थान पर रहा। मंत्रालय के अनुसार, सितंबर में रिलायंस जियो के मोबाइल सबस्क्राइबर ०.६८ प्रतिशत, बीएसएनएल के ०.५७ प्रतिशत और भारती एयरटेल के ०.११ प्रतिशत बढ़े। वोडाफोन आइडिया के सबस्क्राइबरों की संख्या ०.३७ प्रतिशत घट गयी।

उन्होंने कहा कि जिन राज्यों में दूसरे चरण में एसआईआर कराया जाना है, उनमें अंडमान–निकोबार, चंडीगढ़ , गोवा, गुजरात, केरल, लक्षद्वीप, मध्यप्रदेश, पुडुचेरी, राजस्थान, तमिलनाडु, उत्तर प्रदेश और पश्चिम बंगाल शामिल हैं। इन राज्यों की मतदाता सूचियों में आज आधी रात के बाद तब तक कोई बदलाव नहीं किया जायेगा जब तक कि एसआईआर का काम संपन्न नहीं हो जाता। इसके साथ ही इस कार्य से जुड़े अधिकारियों–कर्मचारियों के

आसियान सम्मेलन में रूबियो के अलावा कई नेताओं से भी मिले जयशंकर

विचारों का आदान–प्रदान किया। डा. जयशंकर ने वियतनाम के विदेश मंत्री ले होई टुंग के साथ भी बैठक की। उन्होंने कहा कि इस दौरान रणनीतिक साझेदारी और द्विपक्षीय आर्थिक संबंध को और गहरा करने पर चर्चा हुई।

स्वदेशी ...

(प्रथम पृष्ठ का शेष)
क्षमता के साथ डिजाइन किया गया है, जो मानवीय सहायता और आपदा राहत (एचएडआर) प्लेटफ़ॉर्म के रूप में और आपात स्थिति में अस्पताल जहाज के रूप में कार्य करने में सक्षम है।
इश्क महिलाओं के लिए विशेष रूप से बनाये गये आवास की सुविधा वाला पहला एसवीएल जहाज भी है जो भविष्य के लिए तैयार बड़े के प्रति भारतीय नौसेना के समवायों और प्रगतिशील दृष्टिकोण को दर्शाता है।

पुणे में पकड़ा गया संदिग्ध आतंकी

तलाशी के दौरान एटीएस को आपत्तिजनक साहित्य, इलैक्ट्रॉनिक उपकरण एवं दस्तावेज मिले।

संशोधित गैरकानूनी गतिविधियां (रोकथाम) अधिनियम, १९६७ के प्रासंगिक प्रावधानों के तहत एक प्राथमिकी दर्ज की गई है। एफआईआर दर्ज होने के बाद, एटीएस ने जुबेर हंगरीकर को गिरफ्तार कर लिया। मामले की आगे की जाँच महाराष्ट्र एटीएस द्वारा की जा रही है।

इससे पहले, पुलिस ने दिल्ली में

दूसरे चरण की एसआईआर कवायद आज से शुरू

१२ राज्यों व केन्द्र शासित प्रदेशों की नई मतदाता सूचियां बनेंगी

नयी दिल्ली, २७ अक्टूबरा चुनाव आयोग ने उत्तर प्रदेश, पश्चिम बंगाल, केरल, तमिलनाडु, पुडुचेरी समेत १२ राज्यों और केन्द्र शासित प्रदेशों में मतदाता सूचियों के विशेष गहन पनरीक्षण अर्थात स्पेशल इन्टेंसिव रिविजन (एसआईआर) का काम मंगलवार से शुरू करने की घोषणा की है जो सात फरवरी तक संपन्न कर लिया जायेगा।

मुख्य चुनाव आयुक्त ज्ञानेश कुमार ने सोमवार को यहां एक विशेष संवाददाता सम्मेलन में एसआईआर के दूसरे चरण के कार्यक्रम की घोषणा करते हुए विश्वास जताया कि इस संवैधानिक कार्य में आयोग को सभी राज्यों का पूर्ण सहयोग प्राप्त होगा। ज्ञानेश कुमार के साथ चुनाव आयुक्त डॉ सुखबीर सिंह सेंधू और डॉ विवेक जोशी उपस्थित थे।

उन्होंने कहा कि जिन राज्यों में दूसरे चरण में एसआईआर कराया जाना है, उनमें अंडमान–निकोबार, चंडीगढ़ , गोवा, गुजरात, केरल, लक्षद्वीप, मध्यप्रदेश, पुडुचेरी, राजस्थान, तमिलनाडु, उत्तर प्रदेश और पश्चिम बंगाल शामिल हैं। इन राज्यों की मतदाता सूचियों में आज आधी रात के बाद तब तक कोई बदलाव नहीं किया जायेगा जब तक कि एसआईआर का काम संपन्न नहीं हो जाता। इसके साथ ही इस कार्य से जुड़े अधिकारियों–कर्मचारियों के

राम मंदिर...

(प्रथम पृष्ठ का शेष)
उन्होंने मंदिर निर्माण की प्रगति की जानकारी देश-दुनिया के भक्तों से सोशल मीडिया के जरिये साझा की। उन्होंने बताया कि १६१ फीट ऊंचे राम मंदिर का निर्माण कार्य पूर्ण हो चुका है। मंदिर का दूसरा तल पूरी तरह से बनकर तैयार है।

अब केवल फिनिशिंग का काम चल रहा है। अगले एक पखवाड़े के भीतर यह काम भी पूरा हो जाएगा। उन्होंने बताया है कि संपन्न मंडप के सात मंदिरों (महर्षि वाल्मीकि, वशिष्ठ, विश्वामित्र, अगस्त्य, निषाद राज, शंभरी, ऋषि पत्नी अहिल्या) का निर्माण भी पूरा हो गया है। संत तुलसीदास का मंदिर भी पूरा हो गया है। गिद्ध राज जटायु और गिलहरी की मूर्ति भी परिसर में स्थापित हो गई है। ट्रस्ट महासचिव के अनुसार, दर्शनार्थियों की सुविधा और व्यवस्था से सीधे जुड़े सभी कार्य पूरे कर लिए गए हैं।

बताया कि, ध्वजराहीरुह समारोह के बाद परिसर के सभी मंदिरों में श्रद्धालुओं को दर्शन मिलने लगेंगे।

मुख्य चुनाव आयुक्त ज्ञानेश कुमार ने आज प्रेस कॉन्फ्रेंस में एसआईआर प्रक्रिया की पूरी जानकारी दी और कहा अगर किसी मतदाता को दो जगह नाम होने पर दो फॉर्म मिल जाते हैं तो बेहतर होगा वह एक ही फॉर्म जमा करवाएं, वरना उसके कृप्य का अपराध माना जाएगा।

दूसरे चरण में राजस्थान में भी एसआईआर प्रक्रिया शुरू होगी। इसके अलावा मध्यप्रदेश, उत्तर प्रदेश, केरल, प.बंगाल, तमिलनाडु, गोवा के साथ ४ केन्द्र शासित प्रदेशों में भी एसआईआर प्रक्रिया शुरू होगी।

तबादले आयोग की अनुमति से ही किये जा सकेंगे।

आयोग द्वारा जारी कार्यक्रम के अनुसार एसआईआर के दूसरे चरण में तीन नवंबर तक फार्मों की छपाई और कर्मचारियों का प्रशिक्षण होगा, चार नवंबर से चार दिसंबर तक बूथ स्तरीय अधिकारियों (बीएलओ), प्रशासन के वॉलंटियर और राजनीतिक दलों के एजेंटों के माध्यम से घर–घर जाकर छपे हुए निर्वाचक गणना फार्मों का वितरण और उन्हें वापस एकत्रकर मतदाता पंजीकरण अधिकारियों (ईआरओ) के पास जमा करवाने की प्रक्रिया चलेगी।

कार्यक्रम के अनुसार गणना फार्मों की प्राप्ति के आधार पर संबंधित राज्यों और केन्द्र शासित क्षेत्रों की नयी मतदाता सूची का मसौदा नौ दिसंबर को प्रकाशित कर दिया जायेगा और उसी दिन से आठ जनवरी २०२६ तक उन पर दावे और

आपत्तियां प्राप्त की जायेंगी। नौ से ३१ जनवरी तक नोटिस और सत्यापन की प्रक्रिया पूरी की जायेगी और पक्की मतदाता सूची सात फरवरी को जारी कर दी जायेगी।

मुख्य निर्वाचन आयुक्त ने एसआईआर के पहले चरण में पूरे उत्साह से भाग लेने के लिए बिहार की साढ़े सात करोड़ मतदाताओं की पूर्ण भागीदारी को लेकर उनके प्रति आभार जताया। उन्होंने कहा कि बिहार की पक्की सूची पर दावे और आपत्तियां शून्य के बराबर हैं, जो दर्शाती हैं कि राज्य की मतदाता सूची अधिकतम रूप से शुद्ध है। उन्होंने इन राज्यों के मतदाताओं को कानून के अनुसार केवल एक ही मतदाता गणना फॉर्म जमा कराने की सलाह दी।

मुख् चुनाव आयुक्त ने कहा कि बिहार की ही तरह एसआईआर के दूसरे

स्ट्रीट डॉग्स के केस में सुप्रीम कोर्ट ने कई राज्यों को फटकार लगाई

सुप्रीम कोर्ट ने प.बंगाल व तेलंगाना को छोड़कर सभी राज्यों के मुख्य सचिवों को तलब किया

नई दिल्ली, २७ अक्टूबरा आगरा कुत्तों के मामले में सुनवाई करते हुए सुप्रीम कोर्ट ने आज पश्चिम बंगाल और तेलंगाना को छोड़कर सभी राज्यों/केन्द्र शासित प्रदेशों के मुख्य सचिवों को हलफनामा दाखिल न करने पर तलब किया।

सुप्रीम कोर्ट ने कहा कि सिर्फ पश्चिम बंगाल, तेलंगाना और दिल्ली नगर निगम ने ही कंप्लायंस एफिडेविट फाइल किया है। अदालत ने पश्चिम बंगाल और तेलंगाना के अलावा, बाकी राज्यों और केन्द्र शासित राज्यों के चीफ सेक्रेटरी को ३ नवंबर को पेश होने का निर्देश दिया।(२१ अगस्त को, कोर्ट ने राज्यों/केन्द्र शासित प्रदेशों को कम्प्लायंस एफिडेविट फाइल करने का

इन सभी राज्यों को स्ट्रीट डॉग्स पर २२ अगस्त तक अनुपालना रिपोर्ट देनी थी।

निर्देश दिया था। आज, जस्टिस विक्रम नाथ, जस्टिस सदीप मेहता और जस्टिस एनवी अंजारिया की बेंच ने नोट किया कि केवल पश्चिम बंगाल, तेलंगाना और दिल्ली नगर निगम ने ही कम्प्लायंस एफिडेविट फाइल किया है।

मामले पर नाराजगी जाहिर करते हुए जस्टिस विक्रम नाथ ने कहा कि कोर्ट ने सभी राज्यों और केन्द्र शासित राज्यों को नोटिस जारी किया था और आदेश की बड़े पैमाने पर रीपॉर्टिंग भी हुई थी। जस्टिस नाथ ने कहा, "लगातार घटनाएं"

सीजेआई गवई पर ...

(प्रथम पृष्ठ का शेष)

कि सीजेआई ने उदारता दिखाते हुए राकेश किशोर को माफ कर दिया है, इसलिए इस मामले को समाप्त माना जाएगा। हालांकि, अदालत ने ऐसे कृत्यों के महिमामंडन और भविष्य में रोक लगाने के लिए दिशानिर्देश जारी करने पर विचार जारी रखने का संकेत दिया। सुप्रीम कोर्ट के जस्टिस सूर्यकांत और जस्टिस जॉयमलया बागची की पीठ सुप्रीम कोर्ट बार एसोसिएशन (एससीबीए) की याचिका पर सुनवाई कर रही थी, जिसमें किशोर के खिलाफ आपराधिक अवमानना और सोशल मीडिया पर महिमामंडन रोकने के लिए आदेश की मांग की गयी। एससीबीए ने अवधूथ विकास सिंह ने कहा कि शुरुआत में मामला समाप्त हो गया था,

भारत ...

(प्रथम पृष्ठ का शेष)

कई अन्य मुद्दों पर भी मतभेद बने रहे।

भारत–अमेरिका व्यापार वार्ता के सकारात्मक घटनाक्रमों की जानकारी मुख्य आर्थिक सलाहकार वी. अनंत नागेश्वरन ने कलकत्ता में भारत चैंबर ऑफ कॉमर्स ने आयोजित एक सम्मेलन को संबोधित करते हुए दी। उन्होंने कहा कि सभी अड़चनें दूर हो गई हैं लेकिन समझौते में रुकावट डालने वाले कुछ नए मुद्दे भी हैं।

इस बीच, अमेरिका और चीन ने भी कथित रूप से अपने व्यापार विवादों को सुलझा लिया है और वे परस्पर व्यापार के लिए एक रूपरेखा समझौते पर पहुंचने के करीब हैं।

ट्रंप ने चीनी निर्यात पर भी शुल्क लगाए थे, लेकिन वे इन्हें लागू करने में बार–बार पीछे हटते रहे और कभी नरम तो कभी सख्त रुख अपनाते रहे। दरअसल वे चीन की संभावित जवाबी कार्रवाई से डर रहे थे।

चीन के पास अमेरिका के खिलाफ लड़ाई में एक बड़ा हथियार था, “दुर्लभ खनिज” का वैश्विक बाजार, जिस पर उसका नियंत्रण है। ये खनिज रक्षा वस्तुओं से लेकर इलेक्ट्रॉनिक सामानों तक, हर क्षेत्र में अत्यंत आवश्यक हैं। इनमें अमेरिका की इन खनिजों उन्होंने चीन को इस क्षेत्र में अपना प्रभाव बढ़ाने और अपनी अर्थव्यवस्था को मजबूत करने के लिए प्रोत्साहित किया।

‘एसआईआर लागू करने में जल्दबाजी नहीं करनी चाहिए’

श्रीनगर, २७ अक्टूबरा। जम्मू–कश्मीर के मुख्यमंत्री उमर अब्दुल्ला ने सोमवार को कहा कि भारतीय चुनाव आयोग (ईसीआई) को मतदाता सूची के विशेष गहन पनुरीक्षण (एसआईआर) को लागू करने में जल्दबाजी नहीं करनी चाहिए ।

अब्दुल्ला ने विधानसभा सत्र के बाद पत्रकारों से बात करते हुए कहा कि बिहार में एसआईआर के कार्यान्वयन को लेकर पहले ही कुछ शिकायतें आ चुकी हैं। उन्होंने कहा, “हमें यह भी नहीं पता कि एसआईआर उन लोगों के लिए फायदेमंद होगा या नहीं जिन्हें यह मिलेगा। पहले बिहार में चुनाव पूरे हो जाने दीजिए, फिर देखेंगे कि एसआईआर वाकई फायदेमंद है या नहीं।”मुख्यमंत्री ने चुनाव आयोग से आग्रह किया कि वह इस प्रणाली को कहीं और लागू करने से पहले नतीजों का इंतजार करे। उन्होंने कहा, “बिहार के नतीजे अभी नहीं आए हैं।” चुनाव आयोग को जल्दबाजी नहीं करनी चाहिए क्योंकि तब ऐसा

चरण में भी २००२ से लेकर २००४ के बीच में करायी गयी पिछली एसआईआर के बाद तैयार सूचियों को मिलान का आधार बनाया जायेगा। इन राज्यों और क्षेत्रों की वर्तमान सूचियों के मिलान का कार्य इनके मुख्य निर्वाचन अधिकारियों (सीईओ) ने कर लिया है।

बिहार में एसआईआर के राजनीतिक विरोध के बारे में एक सवाल पर मुख्य चुनाव आयुक्त ने कहा कि वह ऐसा नहीं मानते कि वहां राजनीतिक दलों का विरोध था। राज्यों में १२ राष्ट्रीय और राज्य स्तरीय दलों के १.०६ लाख बूथ स्तरीय एजेंटों ने बूथ स्तरीय अधिकारियों के साथ बढ़ –चढ़ कर सहयोग किया। सभी जिला अध्क्षों ने भी इस कार्य में पूरा सहयोग दिया और चुनाव से पहले आयोग के दौरे में इन दलों ने नेताओं ने एसआईआर की सराहना की।

‘ अगर ...

(प्रथम पृष्ठ का शेष)
चुनाव प्रचार के लिए उतारा है, इस उम्मीद में कि उन्हें बड़ी सफलता मिलेगी। लेकिन मोदी की सत्ता के चरम पर भाजपा अपने किसी खास को मुख्ममंत्री नहीं बना पाई है।

लेकिन पार्टी उम्मीद में जी रही है !!!

सीजेआई गवई पर ...

हो रही है और देश की इमेज दूसरे देशों की नजर में खराब हो रही है। हम न्यूज रिपोर्ट भी पढ़ रहे हैं।”(जस्टिस नाथ ने खास तौर पर एडिशनल सॉलिसिटर जनरल अर्चना पाठक दवे से यह भी पूछा कि दिल्ली सरकार ने एफिडेविट क्यों फाइल नहीं किया है।

जस्टिस नाथ ने कहा, “एनसीटी ने एफिडेविट फाइल क्यों नहीं किया? चीफ सेक्रेटरी को एक्सप्लेनेशन देना होगा...नहीं तो, कॉस्ट लगाई जा सकती है और सख्त कदम उठाए जाएंगे...सभी राज्यों/ यूटीएस को नोटिस जारी किए गए थे...आपके ऑफिसर अखबार या सोशल मीडिया नहीं पढ़ते? सभी ने